



हर रिश्ते का रखे ख्याल...

ओसवाल झाड़ू
चले साधारण
झाड़ू से ज़्यादा,
दे बेहतरीन
क्वालिटी का वादा

मज़बूत ग्रिप और टॉप क्वालिटी
की घास से बनी लंबे समय तक
चलने वाली ओसवाल फूल झाड़ू

मज़बूत हैंडल

पकड़ने में आसान

ज़्यादा चले

मिट्टी कम उड़े

बेहतर क्वालिटी की घास से बनी

हर तरह की सतह के लिए



सिल्वर ब्रूम

डायमंड ब्रूम

गोल्ड ब्रूम



विचार बिन्दु

अविश्वास आदमी की प्रवृत्ति को जितना बिगाड़ता है, विश्वास उतना ही बनाता है। -धर्मवीर भारती

‘बंटोगे तो कटोगे’

मोदी और योगी ये दो नाम हैं जो भारतीय राजनीति में सबसे अधिक परिचित व चर्चित नाम हैं। मोदी की देश व विदेश सभी जगह अपनी विशिष्ट पहचान है जबकि योगी का दायरा सीमित है। दोनों ही कर्मठ कार्यकर्ता और प्रखर वक्ता हैं। दोनों की मेमोरी अद्भुत है। दोनों ही भारत माता के लाल हैं। दोनों का परिवार सम्पूर्ण देश है। दोनों की भाषण शैली श्रोताओं के मन को छू लेती है। फिर भी कुछ ऐसे विषय हैं जहाँ मोदी मोदी हैं और योगी योगी। एक भारत का प्रधानमंत्री है और दूसरा देश के एक बड़े राज्य का मुख्यमंत्री है।

उत्तरप्रदेश के राज्य के चुनावों में योगी ने जो जीत प्राप्त की और राज्य का शासन संचालित किया वह इतिहास का प्रश्न है राज्य को भ्रष्टाचार मुक्त शासन देने का प्रयत्न किया तथा राज्य के लॉ एण्ड ऑर्डर को चुस्त बनाया। उत्तरप्रदेश में दंगे बहुधा होते रहते थे, योगी के कुशल शासन में वे बंद से हो गये। गुण्डे तडीपाड कर दिये, इन कारणों से राज्य का शासन अन्य राज्यों की अपेक्षा अधिक अच्छा हो गया। गुण्डे, अराजकतावादी, आदि लोग योगी के नाम से ही कांपने लगे। विधानसभा के चुनावों में अच्छी सफलता प्राप्त की उत्तरप्रदेश का अपना नाम हो गया। यह सच है कि जब व्यक्ति सफलता की सीढ़ी चढ़ने लगता है तो उसे गिराने वाले भी बहुत इकट्ठे हो जाते हैं। कहते हैं उसको अपने ने ही योगी को धोखा दिया। फलस्वरूप संसद के चुनावों में नतीजा निराशाजनक आया। योगी व भाजपा के बड़े नेताओं ने प्रतिश्रम किया और पुनः अपनी स्थिति बनाने में सफल होने जा रहे हैं। ऐसा प्रतीत हो रहा है।

राजनीति में सद्भावना का ग्राफ काफी नीचे जा रहा है। देश में केवल दो पार्टियाँ रह गई हैं। एक पार्टी है मोदी की या भाजपा और दूसरी पार्टी है इण्डिया ग्रुप की। जातिवाद का जहर राजनीति में फैल चुका है। भाजपा मानती है कांग्रेस केवल मुस्लिम मतदाताओं की पार्टी बन कर रह गई है। भाजपा की सोच रही है, कांग्रेस को हराना है तो मुस्लिम मतदाताओं में मत विभाजन करो। यूपी के चुनाव आमेटी का चुनाव अयोध्या के चुनाव स्पष्ट कर दिया कि भविष्य में चुनाव जीतना है तो मुस्लिम वोटों के विभाजन से कुछ नहीं होगा। इण्डिया गठबंधन से लड़ना है तो आपको हिन्दुओं के संगठन को टूटने से बचना होगा। हिन्दू वोटों को बंटने से रोकना होगा। जातिवाद का चक्रव्यूह तोड़ना होगा। इससे भारतीय गंगा-यमुनी संस्कृति पर कोई विपरीत असर नहीं होगा। मुस्लिम बहुल क्षेत्र से शकुन परिहार की जीत इसका प्रमाण है।

हरियाणा का चुनाव आखं खोलने वाला है। एफिजट पोल के नतीजों के अनुसार भाजपा का नाम निशान ही नहीं जीतने वालों में नहीं दिखाई देता था; किन्तु नतीजों ने सबकी आंखें खोल दी। भाजपा अच्छी मेजबानी से जीत गई। इण्डिया अलायंस हार गया। सारी भविष्य वाणियाँ झूठी साबित हुईं। हरियाणा का रिजल्ट ऐसा आयेगा, कोई सोच ही नहीं सकता था। राजनीति के जानने वाले रहस्य से पर्दा हटाने में लगे रहे, किन्तु रहस्य वे भी उजागर नहीं कर सके। भारतीय जनता पार्टी कैसे जीती, यह रहस्य उजागर है।

योगी ने चुनाव सभा में हिन्दू मतदाताओं को चेतावनी देते हुये कहा, ‘बंटोगे तो कटोगे’। अर्थ था हिन्दू मतदाताओं का विभाजन रोको। यदि हिन्दुओं के वोटों का विभाजन नहीं हुआ तो जीत निश्चित है। योगी की वाणी ‘बंटोगे तो कटोगे’ मंत्र बन गई। इसी भाषा में आरएसएस के नेता भी बोलने लगे। इसी को मोदी ने दूसरे रूप में कहा। कांग्रेस की जातिवाद नीति का यह सही उत्तर है।

बंगलादेश में विद्रोह हुआ। सरकार का तख्ता पलट गया। नई सरकार ने हिन्दुओं की रक्षा के लिये कुछ नहीं किया। पाकिस्तान की तरह बंगलादेश में भी हिन्दू कभी सुरक्षित नहीं रहे। हिन्दू भारत के अतिरिक्त कहीं भी सुरक्षित नहीं हैं। जहाँ हिन्दू मुसलमानों के साथ हैं वहाँ वे सुरक्षित नहीं हैं। भारत, हिन्दुस्तान है, भारत का कर्तव्य है कि वह पड़ोसी देशों में जहाँ हिन्दू हैं उनकी रक्षा करे। मुसलमान सब जगह फैले हुये हैं वहाँ वे सुरक्षित हैं, क्योंकि मुसलमान चाहे वे कहीं भी रहे रहें हैं, अन्य मुस्लिम बन्धु उसकी रक्षा को तैयार है। भारत में मुसलमानों को वे सब अधिकार प्राप्त हैं जो हिन्दुओं को हैं।

बंगलादेश भारत का पड़ोसी देश है अतः वहाँ हिन्दुओं की सुरक्षा, भारत की चिन्ता का विषय है। हिन्दू बंगलादेश में बंगाल के कट्टरपरिधियों के निशाने पर हैं। हिन्दुओं के उत्पीड़न की घटनायें सत्ता परिवर्तन के बाद बढ़ रही हैं। यह निर्बिवाद तथ्य है कि धार्मिक कट्टरता लोकतंत्र के लिये बड़ा खतरा है। भारत का बंगलादेश की सरकार को समझाना होगा कि बंगलादेश का विकास भारत के साथ व्यापारिक संबंधों पर ही निर्भर है। भारत को कूटनीति से इस ज्ञान को बंगलादेश की सरकार को समझाना चाहिये। भारत में चुनाव सालभर देश में कहीं न कहीं होते रहते हैं और भारत के चुनावों में मुसलमानों की एक अहम भूमिका रहती है। अतः योगी का महामंत्र ‘बंटोगे तो कटोगे’। हरियाणा चुनाव में भाजपा का शंखनाद हो गया।

हरियाणा व जम्मू कश्मीर के चुनावों ने स्पष्ट कर दिया है कि कांग्रेस की अपनी स्वयं की कोई ताकत नहीं है। कश्मीर में कांग्रेस 6 सीटें केवल इसलिये जीत पाई कि मुस्लिम मतदाताओं का नेशनल कॉंग्रेस का साथ उन्हें मिला। इण्डिया गठबंधन भाजपा के विरुद्ध सभी अन्य राजनीतिक पार्टियों का एक समूह है। कांग्रेस की हरियाणा में हार का एक मात्र कारण था, उसने छोटे दलों से दूरियाँ बनाईं। जम्मू कश्मीर के विधानसभा के चुनावों में कांग्रेस को नेशनल कॉंग्रेस और वामदलों के साथ गठबंधन में लड़ी 39 सीटें दी गई किन्तु वह केवल 6 सीटें जीत सकी। जबकि नेशनल कॉंग्रेस अपने हिस्से की 55 में से 42 सीटें जीतने में सफल हुई। उमर अब्दुल्ला को संयुक्त रूप से लीडर चुना गया है। उनका मुख्यमंत्री बनना निश्चित है। आप (AAP) को एक सीट मिलने पर भी वह कह रही है हम सरकार बनायेंगे, किन्तु कांग्रेस 6 सीटों के बाद भी गठबंधन से दूर रहना चाहती है और अपनी पसन्द की सीटें लेना चाहती है जबकि एनसी उन्हें एक स्थान केबिनेट में देना चाहती है।

जम्मू कश्मीर में उमर अब्दुल्ला की सरकार बनेगी। उमर अब्दुल्ला के पास पर्याप्त नम्बर विधायक सरकार बनाने के हैं; किन्तु अभी तक यह स्पष्ट नहीं है, कांग्रेस सरकार बनाने वाले युगों में होगी या नहीं। उमर अब्दुल्ला की सरकार बनेगी किन्तु क्या वह सरकार 370 अनुच्छेद को पुनः लागू करा पायेगी, यह कहना कठिन है। उमर अब्दुल्ला का कथन इस बाबत स्पष्ट नहीं है किन्तु वे समझ चुके हैं कि 370 वापिस लाना सम्भव नहीं है। भाजपा ने स्पष्ट किया है वह जम्मू कश्मीर के विकास के लिये उचित कदम उठायेगा। केन्द्र सरकार साथ देगी। राजस्थान, महाराष्ट्र व झारखण्ड में विधानसभा सीटों पर उपचुनाव की तारीखें घोषित हो चुकी हैं। बिहार में भी अगले साल विधानसभा के चुनाव होंगे। चुनाव देश में होते रहते हैं, किन्तु अनुच्छेद 370 को हटाने के बाद जो जम्मू कश्मीर में चुनावों के समय वातावरण बना वह विचार का विषय है। नेशनल कॉंग्रेस के नेता भी जो 370 हटाने का विरोध कर रहे थे, वे भी मन में इस बात को जानते थे कि इसे वापिस लाना पुनः स्थापित करना सम्भव नहीं है। उमर अब्दुल्ला को सदन का नेता चुने जाने के बाद कई प्रकार से अपने स्पेण्ड को जनता को समझाने का बयान दिया; किन्तु उनकी भावना स्पष्ट थी कि 370 को पुनः स्थापित किया जाना संभव नहीं है। उमर तथा नेशनल कॉंग्रेस के नेता फारूक अब्दुल्ला ने माना कि चुनावियों तो बहुत हैं, किन्तु एक बात निश्चित है उन्हें जम्मू कश्मीर की भलाई के लिये उसके विकास के लिये हिन्दुओं का विश्वास तो हासिल करना ही होगा। यद्यपि भारतीय जनता पार्टी विपक्ष की पार्टी है; किन्तु पक्ष व विपक्ष होने का लक्ष्य एक ही है, यानी जम्मू कश्मीर का विकास। जम्मू कश्मीर की सरकार आपसी सद्भाव व विश्वास के आधार पर ही चलेगी।

जम्मू कश्मीर में जनता ने अलावावाद, आतंकवाद, परिचारवाद, पत्थरमार, सब कुछ सहन किया है और 370 हटाने जाने के बाद के जम्मू कश्मीर के विकास को देखा है, वहाँ दूरस्थ की चाह देखी है, शान्ति देखी है, युवाओं की महत्वाकांक्षा को देखा है। वे रोजगार के अवसरों को देख रहे हैं। भाजपा के पास विधानसभा में एक ही कार्य है, जम्मू कश्मीर का विकास हो, राज्य को पूर्ण राज्य का दर्जा प्राप्त हो, युवाओं को शिक्षा प्राप्त हो रोजगार मिले, नौकरियाँ मिलें और कश्मीर विश्व का श्रेष्ठतम हिल स्टेशन बने। विधानसभा में भाजपा के पास तथा नेशनल कॉंग्रेस के पास लड़ने का एक ही विषय होगा, जिसे विकास कहते हैं। हिन्दुओं को अपने भाई मुसलमानों का और मुसलमानों का हिन्दुओं का विश्वास प्राप्त करना होगा। नेशनल कॉंग्रेस के चीफ का कथन है कि हमें हिन्दुओं का विश्वास जीतना होगा, यह स्पष्ट संकेत देता है कि सभी लोग जम्मू कश्मीर राज्य के विकास को देखना चाहते हैं।

जहाँ कांग्रेस बांटने की बात करती है नेशनल कॉंग्रेस व भाजपा आपसी भाईचारे से राज्य के विकास के सुनारे सपने देख रहे हैं। समय दूर नहीं है, पूर्ण राज्य का दर्जा जम्मू कश्मीर को शीघ्र प्राप्त होगा। योगी की वाणी कारगर होगी। ‘न हम बंटेंगे और न कटेंगे’ हिन्दू मतदाता मिलकर वोट देंगे उन्के वोट कटेंगे नहीं। जम्मू कश्मीर को पूर्ण राज्य का दर्जा मिलेगा। देश के अन्य राज्यों की अपेक्षा जम्मू कश्मीर भारत का अभिन्न अंग होकर सबसे अधिक विकसित राज्य होगा। यह वही स्थान होगा जिसे किसी समय धरती का स्वर्ग कहा जाता था।

-अतिथि सम्पादक,

पानाचन्द्र जैन

पूर्व न्यायाधीश, राजस्थान हाई कोर्ट

‘डिजिटल क्रांति से भारत में हुए बदलावों की विश्व समुदाय ने तारीफ की’

अंतर-संसदीय संघ (आईपीयू) की 149वीं असेम्बली में लोकसभा स्पीकर ओम बिरला और शिष्टमंडल ने भारत का पक्ष रखा

जिनेवा/नई दिल्ली। अंतर-संसदीय संघ (आईपीयू) की 149वीं बैठक गुरुवार को सम्पन्न हो गई। लोकसभा अध्यक्ष ओम बिरला के नेतृत्व में भारतीय संसदीय शिष्टमंडल ने एसेम्बली के साथ ही आईपीयू की स्थायी समितियों में सक्रिय रूप से भाग लिया और अन्य देशों के साथ परस्पर संबंधों को सुदृढ़ करने तथा संसदों के बीच सहयोग को बढ़ावा देने के उद्देश्य से संपर्क और संवाद करने की पहल की।

स्पीकर ओम बिरला समापन दिवस पर आईपीयू की शासी परिषद की बैठक में शामिल हुए। बिरला ने कहा कि भारतीय शिष्टमंडल ने एसेम्बली के मुख्य विषय से जुड़े उन प्रमुख वैश्विक मुद्दों की ओर ध्यानाकर्षित किया, जिनमें भारत ने उल्लेखनीय प्रगति की है और सर्वोत्तम प्रथाओं को साझा किया। इसके साथ ही भारत की वैश्विक प्रतिबद्धताओं को दोहराते हुए परस्पर सहयोग की नीतिगत चर्चा-संवाद में शामिल होकर योगदान दिया। संसदीय सहयोग के माध्यम से समावेशी विकास और शांति की स्थापना के लिए वैश्विक प्रतिबद्धता को आगे बढ़ाने के लिए



जिनेवा में अंतर-संसदीय संघ की बैठक में लोकसभा अध्यक्ष ओम बिरला के नेतृत्व में भारतीय संसदीय शिष्टमंडल ने भाग लिया।

आईपीयू उपयोगी मंच है। डिजिटल क्रांति से भारत में हुए सामाजिक-आर्थिक बदलावों की विश्व समुदाय ने जमकर तारीफ की।

रिकॉर्ड के रखरखाव, संसद में हुई चर्चा और भाषणों के साथ ही अन्य

जानकारी लोगों को उपलब्ध कराने और संसद को लोगों के करीब लाने में प्रौद्योगिकी और आरटी के बेहतर उपयोग से संसदों के लिए अपनी संसद की भाषा में विचार व्यक्त करना संभव हुआ है जिससे संसद की

जानकारी जन-जन तक पहुंची है। विश्व समुदाय ने भारत की हरित, तकनीक-संचालित और पेरलेस संसद की सराहना की है। लगभग 100 से अधिक देशों के अध्यक्षों और संसदों ने संसदीय प्रशिक्षण के लिए

एसेम्बली के दौरान लोकसभा स्पीकर ओम बिरला ने कई संसदों के पीठासीन अधिकारियों से मुलाकात की

एक प्रमुख वैश्विक संस्थान के रूप में को स्वीकार किया है और उसकी सराहना की है। एसेम्बली के दौरान बिरला ने कई संसदों के पीठासीन अधिकारियों से मुलाकात की। इन मुलाकातों के दौरान अध्यक्ष ने प्रौद्योगिकी के उपयोग से डिजिटल इंडिया, स्टार्ट अप इंडिया, डीबीटी योजना आदि जैसी पहलों का उल्लेख करते हुए भारत में समावेशी और सतत विकास की उपलब्धियों के बारे में उन्हें बताया।

यात्रा के दौरान स्पीकर बिरला के साथ शिष्टमंडल में राज्यसभा के उपसभापति हरिवंश, सांसद भर्तृहरि महताब, अनुराग ठाकुर, राजीव शुक्ला, विष्णु दयालाराम, अपरजािता सारंगी, डॉ. सस्मित पात्रा, ममता मोहंता व स्पीकर ओम बिरला के ओएसडी राजीव दत्ता शामिल रहे।

“आदमखोर पैथर को गोली मारो, तब शव लेंगे”

मोचरी पर प्रदर्शनकारी परिजनों और ग्रामीणों से पुलिस और प्रशासन ने समझाइश की, इसके बाद ग्रामीणों ने शव लिया

उदयपुर, (कासं)। उदयपुर शहर से नजदीक मदार बड़ा तालाब के पास आदमखोर पैथर द्वारा खेत में फसल काट रही महिला को मारने के मामले में गुरुवार को आक्रोशित परिजनों और ग्रामीणों ने शव लेने से इनकार कर दिया। वन विभाग के प्रति आक्रोश जताते हुए परिजनों ने कहा पहले उसे आदमखोर पैथर को पकड़कर गोली मारो, इसके बाद ही शव लेंगे। प्रदर्शनकारियों में महिलायें भी अधिक संख्या में शामिल थीं। समझाइश के बाद मामला शांत हुआ।

आक्रोशित ग्रामीणों ने गुरुवार को मोचरी के बाहर सुबह से लेकर दोपहर तक बजे तक विरोध प्रदर्शन किया। इस दौरान ग्रामीण विधायक फूल सिंह मीणा सहित अन्य स्थानीय जनप्रतिनिधि भी मौके पर पहुंचे। पुलिस और प्रशासन की समझाइश और पैथर को मारने का आश्वासन मिलने के बाद परिजनों शांत हुए और पोस्टमार्टम के बाद शव लेने को तैयार हो गए।

ग्रामीण पीड़ित परिवार को 20 लाख रुपए का मुआवजा देने की मांग पर अड़ गए। माहौल गर्माता देख उदयपुर एसपी योगेश गोयल, ग्रामीण विधायक फूल सिंह मीणा और डीएफओ अजय चित्तौड़ी मौके पर पहुंचे। उन्होंने ग्रामीणों से समझाइश करने का प्रयास किया। इस दौरान डीएफओ ने वन विभाग की ओर से निर्धारित पांच लाख रुपए मुआवजा राशि देने की बात कही। वहीं एसपी और विधायक ने कहा कि बाकी मुआवजा राशि मुख्यमंत्री सहायता कोष से दिलावाने के लिए राज्य सरकार को पत्र लिखा जाएगा।

ग्रामीणों का कहना है कि आदमखोर पैथर इतना खूंखार हो चुका है कि वह समूह में भी हमला कर रहा है, घर से बाहर निकलने में भी डर लग रहा है खेत पर फसल देखने कैसे जाएं

पहुंचे। उन्होंने ग्रामीणों से समझाइश करने का प्रयास किया। इस दौरान डीएफओ ने वन विभाग की ओर से निर्धारित पांच लाख रुपए मुआवजा राशि देने की बात कही। वहीं एसपी और विधायक ने कहा कि बाकी मुआवजा राशि मुख्यमंत्री सहायता कोष से दिलावाने के लिए राज्य सरकार को पत्र लिखा जाएगा।

गौरतलब है कि बुधवार को आदमखोर पैथर ने मदार बड़ा तालाब के पास खेत में फसल काट रही दो बुजुर्ग महिलाओं पर हमला किया था, इनमें से पैथर ने एक महिला मांगीबाई के गले पर अटैक किया था जिससे उनके गले पर गहरा घाव हो गया था। बुधवार शाम करीब 7:30 बजे महिला ने एमबी हॉस्पिटल में इलाज के दौरान

दम तोड़ दिया था। वहीं, दूसरी महिला केसीबाई के हाथ में घाव है उनका इलाज चल रहा है। आदमखोर पैथर के रेड जोन परिया में आने वाले गांवों के ग्रामीणों में दहशत है। ग्रामीणों का कहना है कि घर से बाहर निकलने में भी डर लग रहा है खेत पर फसल देखने कैसे जाएं। आदमखोर पैथर इतना खूंखार हो चुका है कि वह समूह में भी हमला कर रहा है। आदमखोर पैथर ने जब दोनों महिलाओं पर खेत में हमला किया उस समय वह कुछ फीट की दूरी पर एक महिला का बेटा और बहू भी थे। उस वक्त खेत में चार लोग काम कर रहे थे।

बीकानेर में डेंगू के एक ही दिन में फिर आए 36 केस

बीकानेर, (निसं)। पीबीएम हॉस्पिटल में एक बार फिर एक ही दिन में डेंगू के 36 रोगी रिपोर्ट हुए हैं। इन्हें मिलाकर इन आठ महीनों में डेंगू रोगियों का आंकड़ा 602 हो गया है, जबकि सीएमएचओ की रिपोर्ट में जिले के रोगियों की संख्या 505 है।

विक्तिसा एंव स्वास्थ्य विभाग ने जिलेभर में एंटी लार्वा गतिविधियों के लिए अभियान छेड़ रखा है, फिर भी मच्छरों की संख्या कम नहीं हो रही है। हर घर में कोई ना कोई बायरल बुझा या डेंगू से पीड़ित है। पीबीएम हॉस्पिटल में मेडिसिन विभाग के सभी डॉक्टर फुल हो गए हैं। एमसीएच बिल्डिंग में पहले 50 बेड लगाए थे, लेकिन मंगलवार को हुई 253 लोगों की जांच में 36 नए पीजीटिव केस आने के बाद बेड की संख्या बढ़ाकर 65 कर दी गई है। विभाग में कुल सात यूनिट हैं। हर यूनिट का सात दिन के लिए इयूटी लगा दी गई है। उनके रैजिडेंट चौबीस घंटे एमसीएच में रहेंगे। इसके साथ ही आठ नर्सों के अलावा नर्सिंग स्टूडेंट्स को भी लगाया गया है। एमसीएच में पानी की समस्या को देखते हुए दानदाता से कंभर रखवाए गए हैं।

नोडल अधिकारी डॉ. पीडी तंवर ने बताया कि ल्योहारी सीजन में लोग बीमार हो रहे हैं। लेकिन अच्छी बात ये है कि प्लेटलेट गिने के बाद वापस ऊपर आ रही है। गंभीर मरीज भी ठीक होकर घर जा रहे हैं। गौरतलब है कि डेंगू के रोज 30 से 40 पीजीटिव केस रिपोर्ट हो रहे हैं। इसे देखते हुए पीबीएम हॉस्पिटल में नेबुलाइजर आदि मशीनों की खरीद की भी तैयारी की जा रही है। मौसमी बीमारियों की रोकथाम को लेकर चिकित्सा विभाग की बैठक लेते हुए डॉ. चौधरी ने कहा है कि भ्रमण के दौरान पार्क जर्कू चेक करें। पशुओं की खेडियां भी देखें। उन्होंने मलेरिया डेंगू रोकथाम को लेकर तकनीकी प्रशिक्षण भी दिया। सीएमएचओ डॉ. राजेश कुमार गुप्ता, डिप्टी सीएमएचओ स्वास्थ्य डॉ. लोकेश गुप्ता ने एम डेंगू केस, सर्वे गतिविधियों तथा वर्तमान परिदृश्य की ब्लॉक वार समीक्षा की। जिला प्रजनन एवं

शिशु स्वास्थ्य अधिकारी डॉ. मुकेश जनागल ने मातृ शिशु स्वास्थ्य, टीकाकरण, कोल्ड चैन प्रबंधन के गुर सिखाए नहीं जिला टीबी अधिकारी डॉ. चंद्रशेखर मोदी ने निश्चित संख्या में स्पूट जांच करवाने, टीबी मुक्त ग्राम पंचायत तथा निक्षेप पोषण योजना की जानकारी चिकित्सा अधिकारियों को दी। जिले के प्रत्येक सरकारी अस्पताल में दिवाली से पहले विशेष स्वच्छता अभियान चलाया जाएगा। प्रमुख शासन सचिव गायत्री राठौर ने इस संबंध में निर्देश जारी किए हैं। सीएमएचओ डॉ. गुप्ता ने सभी पुराने अनुपयोगी सामान को नीलाम करने, आवश्यकता अनुसार छोटे-मोटे रिपेयर करवाने, रंग रोपन करवाने, समुचित स्थान पर आवश्यक आईईसी सामग्री प्रदर्शित करने, ड्रेनेज सिस्टम को पुख्ता बनाने, वायुमंडल को स्वस्थ रखने, सभी लाइट पंखे इत्यादि को सुचारू रखने तथा गमले व पौधे लगाकर परिसर को स्वच्छ व हार्डजिन रखने के निर्देश दिए।

बी.एस.एफ. ने खेत में 10 करोड़ की हेरोइन बरामद की

श्रीगंगानगर, (निसं)। जिले के केसरीसिंहपुर इलाके में देर रात बीएसएफ ने खेत में दो किलो हेरोइन बरामद की है। बीएसएफ को इस इलाके में खेत में हेरोइन पड़े होने की सूचना मिली थी। इस पर कार्रवाई की तो मौके से हेरोइन का एक पैकेट बरामद हुआ। कार्रवाई बीएसएफ की एसएन जैन बीओपी के पास हुई। यह हेरोइन इस इलाके में पाकिस्तान की ओर से ड्रोन ड्रॉपिंग के जरिए डाले जाने की आशंका है। जानकारी मिलने के बाद बीएसएफ ने इसे जप्त किया। देर रात से इलाके में सच ऑपरेशन भी चलाया गया है। हालांकि इसमें कोई संदिग्ध व्यक्ति पकड़ में नहीं आया है।

बीएसएफ अधिकारियों ने हेरोइन मिलने की पुष्टि करते हुए कहा कि इलाके में अब तक कोई संदिग्ध पकड़ में नहीं आया है। अभी इस मामले में कार्रवाई की जा रही है। इलाके में 10 दिन पहले भी हेरोइन मिली थी। तब यह कार्रवाई पुलिस ने की थी। श्रीकरणपुर के गांव माडीवाला के पास गांव 17 एस में 10 दिन पहले पुलिस ने 2 किलो 79 ग्राम हेरोइन पकड़ी थी।

बीएसएफ ने देर रात से इलाके में सच ऑपरेशन भी चलाया, इसमें कोई संदिग्ध व्यक्ति पकड़ में नहीं आया

यह एक खेत में पड़ी मिली। पिछले 10 महीने की बात कर तो इस साल 10 जनवरी को केसरीसिंहपुर के गांव एक आम में पांच पैकेट में 5 किलो हेरोइन मिली। पंद्रह जनवरी को अंतरराष्ट्रीय सीमा पर 6 किलो हेरोइन मिली। 19 जनवरी को 6 किलो हेरोइन ले जा रहे दोनो को बीएसएफ ने फायर करके गिरा दिया। बारह मार्च को गांव मटीलाराठान के चक एक क्यू में किसान कश्मीर सिंह के खेत में छह पैकेट में साढ़े 3 किलो हेरोइन मिली। दो मई को 74 आरबी नहर की पुलिया पर गजसिंहपुर इलाके में दस करोड़ रुपए की हेरोइन मिली। वहीं 10 जून को गांव 79 एसपी के खेत में 3 किलो हेरोइन मिली। इसके अलावा भी हेरोइन तस्करी के कुछ मामले सामने आए हैं।

राशिफल शुक्रवार 18 अक्टूबर, 2024

कार्तिक मास, कृष्ण पक्ष, प्रतिपदा तिथि, शुक्रवार, विक्रम संवत् 2081, अश्विनी नक्षत्र दिन 1:26 तक, वज्र योग रात्रि 9:34 तक, कौलव करण दिन 1:16 तक, चन्द्रमा आज मेष राशि में संचार करेगा।

ग्रह स्थिति: सूर्य-तुला, चन्द्रमा-मेष, मंगल-मिथुन, बुध-तुला, गुरु-वृष, शुक-वृश्चिक, शनि-कुम्भ, राहु-मीन, केतु-कन्या राशि में। आज कुमार योग सूर्योदय से दिन 1:6 तक है। सर्वार्थ सिद्धि योग दिन 1:26 तक बना रहेगा। राजयोग दिन 1:26 से सूर्योदय तक है। आज अशुभ शयन व्रत है। श्रेष्ठ चौघडिया: चर सूर्योदय से 7:57 तक, लाभ-अमृत 7:57 से 10:47 तक, शुभ 12:12 से 1:37 तक, चर 4:22 से सूर्यास्त तक। राहूकाल: 10:30 से 12:00 तक। सूर्योदय 6:32, सूर्यास्त 5:52

मेष
मानसिक तनाव से राहत मिलेगी। मनोबल-आत्मविश्वास बढ़ेगा। आवश्यक और महत्वपूर्ण कार्य योजनानुसार बनने लेंगे। व्यावसायिक कार्यों में प्रगति होगी। व्यवसायिक आय में वृद्धि होगी।

वृष
मित्रों/रिश्तेदारों से मतभेद बढ़ सकते हैं और समय अनगल कार्यों में खराब हो सकता है। अनावश्यक धन खर्च होगा। स्वास्थ्य का ध्यान रखें।

मिथुन
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक कार्यों के लिए भागदौड़ बनी रहेगी।

कर्क
व्यावसायिक कार्यों में आ रही अड़चनें दूर होने लेंगी। व्यावसायिक कार्य शीघ्रता/सुगमता से बनने लेंगे। व्यावसायिक यात्रा सफल रहेगी। आर्थिक स्थिति ठीक रहेगी।

सिंह
शुभ कार्यों में व्यवधान उत्पन्न हो सकते हैं। परिवार में अतिथियों का आगमन बना रहेगा। नौकरपेशा व्यक्तियों को उच्चधिकारियों की नाराजगी का सामना करना पड़ सकता है।

कन्या
चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। आवश्यक कार्यों में विलम्ब हो सकता है। बनने कार्य बिगड़ सकते हैं। यात्रा टालना ठीक रहेगा।

तुला
घर-परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में शुभ-मंगलिक कार्य सम्पन्न हो सकते हैं। व्यावसायिक संपर्क बनेंगे।

वृश्चिक
विवादित मामलों से राहत मिल सकती है। अस्त-व्यस्त दिनचर्या में सुधार होगा। अटक हुए कार्य बनने लेंगे। व्यावसायिक यात्रा सफल रहेगी।

धनु
परिजनों के व्यवहार के कारण दुःख हो सकता है। आवश्यक कार्यों के संबंध में दुविधा बनी रहेगी। आपसी ईर्ष्या-वैमनस्यता के कारण परेशानी हो सकती है। स्वास्थ्य का ध्यान रखें।

मकर
घर-परिवार में धार्मिक-सामाजिक समारोह सम्पन्न हो सकते हैं। परिवार में सुख-सुविधाएं बढ़ेंगी। परिवार में चल रहे आपसी मतभेद समाप्त होंगे। व्यावसायिक/आर्थिक स्थिति ठीक रहेगी।

कुंभ
व्यावसायिक कार्यों पर ध्यान देना ठीक रहेगा। व्यावसायिक योजना बनेगी। व्यावसायिक मामलों में उचित सच-विचार हो सकता है। आर्थिक स्थिति ठीक रहेगी। परिवार में उत्सव जैसा माहौल रहेगा।

मीन
आर्थिक कार्यों से अटक हुए कार्य बनने लेंगे। अटक हुआ धन प्राप्त होगा। व्यावसायिक प्रयासों में उचित सफलता मिलेगी। व्यावसायिक वार्ता के लिए दिन अच्छा रहेगा।

लंदन में मुख्यमंत्री का पर्यटन, हीरा निर्माण, ऑटोमोबाइल व संचार सैक्टर पर जोर

प्रतिनिधिमंडल के साथ भजनलाल शर्मा ने ब्रिटेन की मंत्री व भारतीय मूल के सांसदों के साथ बैठक की

लंदन, 17 अक्टूबर। यूरोप की सबसे बड़ी अर्थव्यवस्था जर्मनी में निवेशकों के साथ सफल संपर्क के बाद, मुख्यमंत्री भजन लाल शर्मा, उपमुख्यमंत्री दिया कुमारी और राजस्थान सरकार के उच्च स्तरीय प्रतिनिधिमंडल के अन्य सदस्यों ने आज

मुख्यमंत्री भजनलाल शर्मा और उनकी टीम प्रवासी राजस्थानियों को जोड़ने के लिये विशेष अभियान चला रही है। राजस्थानी समुदाय को भावत्मक रूप से जोड़ने तथा निवेश के लिये प्रेरित करने का विशेष प्रयास किया जा रहा है।

ब्रिटेन सरकार की मंत्री (इंडो-पैसिफिक क्षेत्र) कैथरीन वेस्ट के साथ मुलाकात की।

प्रतिनिधिमंडल के सदस्यों के साथ मुख्यमंत्री भजन लाल शर्मा ने लंदन के



मुख्यमंत्री भजनलाल शर्मा, उप मुख्यमंत्री दीपा कुमारी और राजस्थान सरकार के उच्चस्तरीय प्रतिनिधिमंडल ने ब्रिटेन सरकार की मंत्री (इंडो पैसिफिक क्षेत्र) कैथरीन वेस्ट के साथ मुलाकात की और लंदन के पैलेस ऑफ वेस्टमिंस्टर में ब्रिटेन की संसद का दौरा किया।

पैलेस ऑफ वेस्टमिंस्टर में ब्रिटेन की संसद का दौरा किया और भारतीय मूल के चुनिंदा सांसदों के साथ बैठक की। बैठकों के दौरान, मुख्यमंत्री ने राजस्थान में इंग्लैंड की कंपनियों द्वारा निवेश के लिए ब्रिटेन सरकार से सहयोग की अपील की और 9-10-11 दिसंबर को

जयपुर में आयोजित "राइजिंग राजस्थान ग्लोबल इन्वेस्टमेंट समिट 2024" में भाग लेने के लिए उन्हें आमंत्रित किया। इसके बाद, मुख्यमंत्री शर्मा के नेतृत्व में प्रतिनिधिमंडल ने सूचना और संचार प्रौद्योगिकी (आई.सी.टी.), हीरा निर्माण, और ऑटोमोबाइल क्षेत्रों की

यू.के. स्थित फर्मों से मुलाकात की और उन्हें प्रदेश में निवेश के लिए आमंत्रित किया। इन बैठकों में एलीमेंट सिक्स (डी बीएस ग्रुप की कंपनी जो सिंथेटिक डायमंड, प्रोसेसिंग टूल्स आदि का कारोबार करती है), स्यानकॉनोड (शेप अंतिम पृष्ठ पर)

कोटा में कोचिंग छात्र ने आत्महत्या की

कोटा, 17 अक्टूबर (निर्स)। दादाबाड़ी थाना इलाके में एक और कोचिंग छात्र ने फंदा लगाकर आत्महत्या कर ली। छात्र उत्तर प्रदेश के मिर्जापुर का निवासी था और कोटा में मेडिकल एंटरेंस एजाम की तैयारी कर रहा था। वह दादाबाड़ी, शास्त्री नगर स्थित एक मकान में रहता था।

जानकारी मिलने के बाद, दादाबाड़ी थाना पुलिस मौके पर पहुंची और छात्र के शव को कब्जे में लेकर एम.बी.एस. अस्पताल की मोर्चरी में रखवाया। दादाबाड़ी थाना अधिकारी

उत्तर प्रदेश के मिर्जापुर का निवासी छात्र, मेडिकल एंटरेंस की तैयारी कर रहा था। उसने फंदा लगाकर आत्महत्या की।

नरेश कुमार मीणा ने बताया कि फिलहाल छात्र की आत्महत्या के कारण का खुलासा नहीं हुआ है। आशुतोष नाम का बीस वर्षीय यह छात्र मिर्जापुर जिले के अतीकपुर निवासी भुवनेश्वर चौरसिया का पुत्र था। पुलिस ने आत्महत्या के संबंध में उसके परिजनों को सूचना दे दी है। उनके आने के बाद ही पोस्टमार्टम की कार्यवाही की जाएगी। फिलहाल यह कह पाना मुश्किल है कि छात्र ने आत्म हत्या क्यों की। पुलिस ने कमरे को सीज कर दिया है।

सी.आई. नरेश कुमार मीणा का कहना है कि आशुतोष जिस मकान में (शेप अंतिम पृष्ठ पर)

भारत के खिलाफ टूडो के तेवर क्यों ढीले पड़े?

अन्तर्राष्ट्रीय कूटनीतिक जगत में चर्चा है कि अमेरिका के दबाव में टूडो ने सुर बदले हैं

-सुकुमार साह-
-राष्ट्रदूत दिल्ली ब्यूरो-
नई दिल्ली, 17 अक्टूबर। कैनाडा के प्रधानमंत्री जस्टिन टूडो के रुख में भारत का नाम खालिस्तानी अलगाववादी हरदीप सिंह निज्जर की हत्या से जोड़े जाने के मामले में रुख में आए परिवर्तन को लेकर इस मामले में अमेरिका के प्रभाव के बारे में कई सवाल पूछे जा रहे हैं। टूडो ने माना है कि उन्होंने शुरू में जो दावे किए थे उसकी पुष्टि के लिए उनके पास पर्याप्त ठोस सबूत नहीं थे। अटकलें हैं कि टूडो पर अपने बयान से पलटने के पीछे अमेरिका का दबाव है।

शुरु में टूडो ने भारत के खिलाफ कड़ा रुख अपनाते हुए कैनाडा में निज्जर की हत्या करने का आरोप लगाया था। इस दावे ने सारी दुनिया का ध्यान खींचा और दोनों देशों के बीच काफी तनाव बढ़ गया। लेकिन अब पर्याप्त सबूत नहीं होने की स्वीकारोक्ति पर सभी हैरान हैं कि क्या इस अचानक हृदय परिवर्तन के पीछे बाहरी दबाव है।

विश्लेषक कहते हैं कि इसमें संभवतया अमेरिका की भूमिका है। भारत और कैनाडा दोनों ही अमेरिका के महत्वपूर्ण सहयोगी हैं। इनके बीच में संतुलित व स्थायी संबंध अमेरिकन विदेश नीति के भी हित में हैं। राजनैतिक विश्लेषक हर्ष वी. पंत ने कहा कि हो

ज्ञातव्य है कि बुधवार को टूडो ने एक बयान में कहा कि निज्जर की हत्या में भारत के शामिल होने का उनके पास पुष्टा सबूत नहीं है। जबकि, उसके एक दिन पहले ही दोनों देशों का तनाव इतना बढ़ गया था कि भारत ने कैनाडा के राजदूत को देश छोड़ने का आदेश दिया था और अपने राजनयिकों को वापस बुला लिया था। विशेषज्ञों का कहना है कि अमेरिका चाहता है कि उसके दोनों समर्थक देशों के बीच संबंध सामान्य रहें, इसीलिए उसने कैनाडा के प्रधानमंत्री टूडो पर दबाव डाला है। पर, कैनाडा में जल्दी ही चुनाव होने वाले हैं और टूडो को अपने इस बदले रुख से भारी नुकसान हो सकता है। उनके नेतृत्व की विश्वसनीयता व सामर्थ्य पर सवाल उठ रहे हैं।

सकता है अमेरिका ने कैनाडा का अपना रुख बदलने के लिए कहा हो। ताकि इण्डो पैसिफिक रेंज में स्थिरता बनी रहे। इसके अलावा बाइडन प्रशासन भारत से अच्छे संबंध चाहता है। खासकर चीन के बढ़ते प्रभाव को रोकने के लिए कुछ लोगों का कहना है कि हो सकता है वॉशिंगटन ने ही ओटावा से अपना रुख नरम करने के लिए कहा हो। टूडो के बदले रुख ने उनके नेतृत्व और विश्वसनीयता पर भी सवाल खड़े कर दिए हैं। आलोचकों का तर्क है कि उनकी सरकार के आरोप सबूतों पर आधारित होने की बजाय राजनीति से

प्रेरित थे, उन्होंने अपने वोट बैंक को खुश करने के लिए यह बात कही थी। कैनाडा के राजनैतिक विशेषज्ञ शाची कर्ल ने कहा टूडो की छवि प्रभावित हो सकती है खासकर इसलिए क्योंकि वे विदेशी दबाव में काम करते दिख रहे हैं। टूडो पर दबाव है कि वे मजबूत व स्वतंत्र नेतृत्व प्रदर्शित करें। चुनाव सन्निकट है इसलिए इस मसले को चतुराई से हल करना होगा। टूडो के इस बदले रुख से भारत के पास सम्बंध सुधारा का मौका है। भारत निज्जर की हत्या में शामिल होने से (शेप अंतिम पृष्ठ पर)

महाराष्ट्र व झारखंड के चुनावों के बाद नए राज्यपाल नियुक्त करेगी भाजपा

चर्चा है कि 5 साल का कार्यकाल पूरा कर चुके कई राज्यपालों को बदल दिया जाएगा

-श्रीनन्द झा-
-राष्ट्रदूत दिल्ली ब्यूरो-
नई दिल्ली, 17 अक्टूबर। कई राज्यापालों के कार्यकाल के तीन से पाँच वर्ष पूरे होने के साथ ही, एन.डी.ए. सरकार ने विभिन्न राजभवनों में होने वाले खाली स्थानों को भरने के लिये उम्मीदवारों की तलाश शुरू कर दी है। आरिफ मोहम्मद खान केरल गवर्नर के रूप में अपने पाँच साल पूरे कर चुके हैं तथा सम्भवतः किसी अन्य राज्य के राज्यपाल पद के लिये प्रतीक्षाकक्ष में बैठे हैं। इस बारे में अटकलें जोंरों पर हैं कि अंडमान-निकोबार द्वीप समूह के उपराज्यपाल देवेन्द्र कुमार जोशी, जो भारतीय नौ सेना के प्रमुख रह चुके हैं, को केरल का प्रभार दिया जायेगा।

जम्मू-कश्मीर में उपराज्यपाल मनोज सिन्हा को अपने पद पर चार वर्ष से अधिक समय हो गया है तथा उनको लेकर ऐसी अटकलें हैं कि उनके स्थान

सूत्रों ने बताया कि वरिष्ठ भाजपा नेता राम माधव को जम्मू-कश्मीर का उपराज्यपाल बनाया जा सकता है। जम्मू-कश्मीर एक केन्द्रशासित प्रदेश है, इसलिए यह पद बेहद ताकतवर है।

अंडमान-निकोबार द्वीप समूह के उपराज्यपाल, पूर्व नौ सेना प्रमुख देवेन्द्र कुमार जोशी को केरल भेजे जाने की चर्चा है।

पर भाजपा के पूर्व महासचिव राम माधव लाये जायेंगे। माधव कई साल से उपेक्षित स्थिति में हैं, उसी समय से, जब जम्मू-कश्मीर के पूर्व राज्यपाल सत्यपाल मलिक ने उनका नाम लेते हुये यह आरोप लगाया था कि उन्होंने बिजली के एक अनुबंध पर हस्ताक्षर करने के लिये उन्हें (मलिक) प्रभावित करने की कोशिश की थी। बताया जाता है कि पिछले वर्षों में, प्रधानमंत्री नरेन्द्र मोदी से माधव के संबंध तनावपूर्ण रहे हैं। लेकिन

जम्मू-कश्मीर चुनावों से पहले उस समय वे पुनः प्रतिष्ठित कर दिये गये थे, जब उन्हें चुनावों के लिये भाजपा का सह-प्रभारि बनाया गया था। सूत्रों ने कहा कि माधव को उनके प्रदर्शन के लिए पुरस्कृत किया जाएगा, क्योंकि जम्मू क्षेत्र में भाजपा का प्रदर्शन अच्छा रहा है। भाजपा ने कांग्रेस को इस क्षेत्र में केवल एक सीट तक सीमित कर दिया था। गुजरात की पूर्व मुख्यमंत्री (शेप अंतिम पृष्ठ पर)

रेल आरक्षण 60 दिन पहले ही होंगे

नयी दिल्ली, 17 अक्टूबर। रेलवे ने यात्री गाड़ियों के लिए आरक्षण कराने की अधिकतम सीमा 120 दिन से घटाकर फिर से 60 दिन कर दी है। रेल मंत्रालय में इस आशय का आदेश बुधवार को जारी किया गया। आदेश में कहा गया है कि यह निर्णय लिया गया है कि दिनांक एक नवंबर से ट्रेनों द्वारा अग्रिम आरक्षण की मौजूदा समय सीमा 120 दिनों से घटाकर 60 दिन (यात्रा

रेलवे ने आरक्षण कराने की मौजूदा समय सीमा 120 दिन से घटाकर 60 दिन कर दी। यह निर्णय 1 नवम्बर से लागू होगा।

की तिथि को छोड़कर) कर दी जाएगी, हालाँकि 120 दिनों के 31 अक्टूबर तक की गई सभी बुकिंग बरकरार रहेंगी। दिनांक एक नवंबर से, एडवांस रिजर्वेशन पीरियड (ए.आर.पी.) 60 दिनों (यात्रा के दिन को छोड़कर) की होगी और बुकिंग उसी के अनुसार की जाएगी। तथापि, 60 दिनों की ए.आर.पी. के बाद की गई बुकिंग को (शेप अंतिम पृष्ठ पर)

बिहार में शराब दुखांतिकाओं पर उठा राजनैतिक तूफान

सीवान व सारण में हुए इस हादसे में 36 लोगों की मौत हो चुकी है तथा 40 की हालत गंभीर

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 17 अक्टूबर। सन् 2016 में बिहार में शराब की बिक्री पर लगाए गए प्रतिबंध के बाद की एक बड़ी घटना में नकली शराब पीने से राज्य में हुई करीब 36 लोगों की मौत ने एक राजनीतिक तूफान खड़ा कर दिया है। सीवान और सारण जिलों में हुई इन मौतों को लेकर विपक्ष ने मुख्यमंत्री नीतीश कुमार के नेतृत्व वाली राज्य सरकार पर हमला बोल दिया है।

डायरेक्टर जनरल ऑफ पुलिस, आलोक राज ने आज बताया कि सिवान में 20 लोग तथा सारन में 5 लोगों की मौत हुई थी। इसके साथ ही 12 लोगों को नकली शराब बेचने के आरोप में गिरफ्तार किया गया है तथा इन लोगों पर सख्त कानूनों के तहत मुकदमा चलाया जाएगा। इस घटना ने राज्य में राजनीतिक

कांग्रेस, राष्ट्रीय जनता दल और अन्य सभी विपक्षी दलों ने बिहार के मुख्यमंत्री नीतीश कुमार के विरुद्ध मोर्चा खोल दिया है।

नीतीश कुमार की सरकार ने वर्ष 2016 में बिहार में शराब बंदी लागू की थी, तब से लेकर अब तक शराब दुखांतिकाओं में 150 से ज्यादा लोग मारे जा चुके हैं।

तूफान खड़ा कर दिया है तथा प्रतिबंध को बावजूद शराब की उपलब्धता पर प्रश्न उठाए जा रहे हैं।

कांग्रेस अध्यक्ष मल्लिकार्जुन खड्गे ने सारण जिले में नकली शराब के सेवन से हुई मौतों को लेकर नीतीश कुमार के नेतृत्व वाली सरकार पर हमला बोलते हुए कहा कि सत्तारूढ़ पार्टी राज्य में अवैध शराब की बिक्री रोकने में असफल रही है। "एक" पर एक पोस्ट में खड्गे ने कहा, "बिहार के सीवान व सारण गांवों में अभी तक 36

लोग मर चुके हैं, सरकार से हमारा अनुरोध है कि इसके लिए जिम्मेवार लोगों को सख्त सजा दी जाए।"

कांग्रेस के प्रदेश अध्यक्ष अखिलेश प्रसाद सिंह ने कहा, "सरकार को अपनी मद्यनिषेध नीति पर विचार करना चाहिए, जो राज्य में नकली शराब की बिक्री पर रोक नहीं लगा पाई है।" सी.पी.आई. (एम.एल.) विधायक सत्यदेव राम, जो सीवान की दारौली सीट से विधायक हैं, ने प्रभावित क्षेत्रों का दौरा किया और कहा,

"प्रशासन इस पूरे घटनाक्रम को छुपाने की कोशिश में लगा है। कम से कम 60 गांवों के लोगों ने शराब पी है। इतने बड़े स्तर पर यह नहीं हो पाता, यदि इसमें स्थित लोगों को स्थानीय प्रशासन का प्रश्न नहीं मिला होता।"

विपक्ष के नेता तेजस्वी यादव ने एक क्रोध भरे वक्तव्य में कहा, "नकली शराब से होने वाली मौतें बिहार में आम बात हो गई हैं, लेकिन कभी भी किसी उच्च पदस्थ अधिकारी को इसके लिए जिम्मेवार नहीं ठहराया गया है। यदि प्रतिबंध के बावजूद अवैध शराब उपलब्ध है तो यह मुख्यमंत्री नीतीश कुमार की असफलता है, जिन्होंने अपने पूरे कार्यकाल में गृह विभाग संभाला है।" इस बीच मुख्यमंत्री ने शराबकांड की समीक्षा के लिए उच्चस्तरीय बैठक की, जिसमें उन्होंने अधिकारियों को घटनास्थल पर जाकर स्थिति की (शेप अंतिम पृष्ठ पर)

बी.सी.आर. व बार एसोसिएशन चुनाव में महिला वकीलों को आरक्षण क्यों नहीं

जयपुर, 17 अक्टूबर। राजस्थान हाईकोर्ट ने बार कौंसिल ऑफ राजस्थान, हाईकोर्ट बार एसोसिएशन जयपुर व जयपुर, दो बार एसोसिएशन जयपुर सहित, प्रदेश के बार एसोसिएशन चुनाव में महिला अधिवक्ताओं को 33 फीसदी आरक्षण नहीं देने पर बी.सी.आर. सहित

राजस्थान हाई कोर्ट ने बार काउन्सिल ऑफ राजस्थान, हाई कोर्ट बार एसोसिएशन तथा जयपुर व प्रदेश की बार एसोसिएशनों से जवाब तलब किया।

संबंधित बार एसोसिएशनों से जवाब तलब किया है। अदालत ने इनके पदाधिकारियों से पूछा है कि बार एसोसिएशनों में महिला अधिवक्ताओं का प्रतिनिधित्व बढ़ाने व 33 फीसदी आरक्षण का लाभ देने के लिए (शेप अंतिम पृष्ठ पर)

इजरायल का दावा, कुख्यात हमारास आतंकी याहया सिनवार मारा गया

अगर इजरायल का दावा सत्य है तो जल्दी ही खत्म हो जाएगा इजरायल-हमारास युद्ध

-अंजन राय-
-राष्ट्रदूत दिल्ली ब्यूरो-
नई दिल्ली, 17 अक्टूबर। गाजा में एक साल से चल रहा इजरायल-हमारास युद्ध समाप्त हो सकता है, यदि इजरायल का यह दावा सत्य है कि हमारास का चीफ, खतरनाक आतंकवादी, याहया सिनवार मारा जा चुका है। इजरायल की मिलिटरी ने दावा किया कि आतंकवादियों के साथ एक एन्काउन्टर में हमारास के कई सदस्य मारे गए। इनमें से एक की शकल याहया सिनवार से मिलती है। मिलिटरी का कहना है कि अभी वो इस बात की पुष्टि कर रही है। यदि यह सत्य है, तो एक वर्ष से चले आ रहे युद्ध का यह "टर्निंग पॉइंट" हो सकता है, क्योंकि सिनवार ही वो

व्यक्ति था, जिसने 7 अक्टूबर के हमारास हमले की योजना बनाई थी, जिसमें इजरायल के आबादी क्षेत्र पर किए गए हमलों में ग्यारह सौ इजरायली नागरिक मारे गए थे तथा जिसके परिणाम स्वरूप वर्तमान युद्ध शुरू हुआ। सिनवार, हमारास संगठन का सबसे ज्यादा कट्टरपंथी नेता था तथा उसने इजरायल के प्रति नरम रुख या किसी भी तरह की रियायत का विरोध किया था। इजरायल द्वारा हमारास के पूर्व चीफ की तेहरान यात्रा के दौरान हत्या के बाद सिनवार ने हमारास के शीर्ष पद पर कब्जा कर लिया था। अमेरिका का प्रशासन सिनवार के मारे जाने की खबर से प्रफुल्लित नजर आ रहा है। इन्टरनेशनल न्यूज एजेंसियों ने यू.एस. सूत्रों को उद्धृत करते हुए

बताया जाता है कि सिनवार ने ही गत वर्ष 7 अक्टूबर को इजरायली बस्तियों पर हमले की साजिश को अंजाम दिया था जिसमें इजरायल के 1100 नागरिक मारे गए थे और उसके बाद से ही यह युद्ध शुरू हुआ था जिसमें अनेक निर्दोषों की जानें गई हैं। सिनवार की मौत पर अमेरिकी प्रशासन ने भी खुशी जाहिर की और कहा कि अब हमारास के साथ वार्ता की और हमारास की कैद से इजरायल के बंदियों को रिहा करवाने की संभावना बढ़ गई है। इजरायली सीक्रेट सर्विस लगातार सिनवार को ट्रैक कर रही थी। सिनवार लम्बे समय से अण्डरग्राउण्ड था, सितंबर में ही वह दिखा था।

कहा है कि सिनवार की उपस्थिति के बिना, युद्धबंदी समझौते पर वार्ता करना

उपलब्ध होगी, जिसने सिनवार की गतिविधि के बारे में इजरायली मिलिटरी की सटीक जानकारी उपलब्ध कराई। सिनवार की मौत के बाद अब हमारास के शीर्ष नेतृत्व के पास वो अनुभव नहीं होगा, जो सिनवार के पास था। हमारास द्वारा इजरायल पर हमले के बाद लंबे समय से याहया सिनवार नजर नहीं आया है। अपनी गतिविधियाँ और टैर-डिकाना पूरी तरह गुप्त रखने के लिए सिनवार ने कभी सक्रिय भागीदारी नहीं दर्शाई। लेकिन फिर भी इजरायल सीक्रेट सर्विस याहया सिनवार को ढूँढ रही थी। सिनवार एकाएक सितम्बर में ही खले में आया था। उसके तुरन्त बाद ही सिनवार ने मुस्लिम-जगत के कुछ महत्वपूर्ण नेताओं से बातचीत की थी। तथापि, इसके तुरन्त बाद ही, इन लोगों

ने गुप्त रूप से मिलना शुरू कर दिया। दूसरी तरफ, इजरायल सिनवार की तलाश में था, तथा वह इजरायल का प्राथमिक निशाना था। लेकिन, उसने स्वयं को इतने लम्बे समय तक छुपाये रखा, यह इस बात को दर्शाता है कि गाजा में हमारास का नेटवर्क कितनी सफलता से इजरायली इंटेलिजेंस के प्रमुख टारगेट को छुपाए रख सकता है। आशा की जा रही है कि अब हमारास के उदारवादी नेता बंधकों की रिहाई की सौदेबाजी के लिये अधिक दबाव बनाएंगे। हमारास के पास अब भी फिरीती के लिये बहुत सारे इजरायली बन्दी हैं। इन बन्दीयों को वापस सौंपने के मामले में हमारास का इन्कार एक साल से चल रहे इस टकराव के समाधान के रास्ते में बाधा बना हुआ है।

न्यायमूर्ति संजीव खन्ना सुप्रीम कोर्ट के चीफ जस्टिस होंगे

नई दिल्ली, 17 अक्टूबर। उच्चतम न्यायालय के मुख्य न्यायाधीश डी वाई चंद्रचूड़ ने न्यायमूर्ति संजीव खन्ना को शीर्ष अदालत का अगला मुख्य न्यायाधीश नियुक्त करने की सिफारिश की है। जस्टिस संजीव खन्ना सुप्रीम कोर्ट के 51वें चीफ जस्टिस होंगे। न्यायमूर्ति चंद्रचूड़ ने केन्द्र सरकार को पत्र लिखकर न्यायमूर्ति खन्ना के नाम की सिफारिश की है। मुख्य न्यायाधीश 10 नवंबर को

मुख्य न्यायाधीश चंद्रचूड़ ने उनके नाम की सिफारिश की है। वे 10 नवम्बर को कार्यभार संभालेंगे।

सेवानिवृत्त होने वाले हैं। उनके बाद शीर्ष अदालत में सबसे वरिष्ठ न्यायाधीश न्यायमूर्ति खन्ना हैं, जो 13 मई 2025 को सेवानिवृत्त होंगे। न्यायमूर्ति खन्ना को 18 जनवरी 2019 को शीर्ष न्यायालय में पदोन्नत किया गया था, तब वह दिल्ली उच्च न्यायालय के न्यायाधीश थे। उन्हें 2005 (शेप अंतिम पृष्ठ पर)

गांव में फैली गंदगी ने ग्राम पंचायत लाछूडा की खोली पोल

गंदगी के कारण मौसमी बीमारियों एवं डेंगू चिकनगुनिया सहित विभिन्न बीमारियों के खतरे का अंदेशा बना हुआ है

आसिन्द, (निसं)। आसिंद उपखंड क्षेत्र के अंतर्गत लाछूडा ग्राम पंचायत के लाछूडा गांव एवं छापरीया खेड़ा गांव में चारों ओर कीचड़ फैला हुआ है। ग्रामीणों ने जानकारी देते हुए बताया कि गांव में फैली गंदगी के कारण मौसमी बीमारियों एवं डेंगू चिकनगुनिया सहित विभिन्न बीमारियों के खतरे का अंदेशा बना हुआ है। लाछूडा मुख्य बस स्टैंड पर ही स्थित एक निजी विद्यालय के शिक्षक ने बताया कि विद्यालय के बाहर कूड़ा कचरा अस्त व्यस्त तरीके से फैला हुआ है जिससे विद्यालय के बच्चों को आवागमन में परेशानी का सामना करना पड़ रहा है कई बार पंचायत प्रशासन को साफ सफाई के संबंध में अवगत करवाया लेकिन किसी भी प्रकार की सुनवाई पंचायत के द्वारा नहीं की गई। गांव में ही स्वच्छता के लिए ट्रैक्टर टाली की व्यवस्था भी नाम मात्र की कर रखी है।



ग्राम लाछूडा में छाया है गंदगी का आलम।

वहीं दूसरी ओर ग्राम पंचायत के द्वारा गंगोत्री धाम के नाम से मोक्ष धाम का निर्माण कर रखा है जहां पर सौंदर्यकरण करा रखा है वहीं दूसरी ओर गांव में ही राजपूत समाज, वैष्णव समाज एवं दमासी समाज के सम्मिलित शमशान घाट पर कंटीली झाड़ियां एवं

बबुल उगे हुए हैं। तथा व्यवस्थित तरीके से शमशान घाट का निर्माण भी नहीं हो रहा है। वहीं ग्रामीण गोपाललाल ने बताया कि हमारे गांव में 4 साल से ना तो सड़क का कोई अंदा पता है ना ही नाली निर्माण हो रखा है। घरों से निकलने वाला शौचालय का अपशिष्ट जल भी अस्त व्यस्त तरीके से इधर-

उधर बह रहा है। दूसरी ओर कुमावत समाज के शमशान घाट निर्माण को प्राथमिकता के तौर पर रखते हुए स्वच्छता के नाम पर पुरस्कार भी पंचायत ने पा लिया है जबकि धरातल स्थिति पर कुमावत समाज का मोक्ष धाम अभी भी निर्माणाधीन है। गांव के ही नागेंद्र सिंह ने बताया कि सरपंच

गांव के चारों ओर गंदगी का अंबार

से होकर भी गुजरना पड़ता है तथा कई बार वाहन चालक एवं बालक बालिकाएं भी इस कीचड़ में फिसल चुके हैं। साथ ही पंचायत के निर्माण कार्यों के शिलालेख भी अस्त व्यस्त तरीके से पिछले 5 वर्षों से इधर-उधर पड़े हैं। ग्राम पंचायत लाछूडा के कई सरकारी कार्यालयों के बाहर तो अवैध शराब के पत्रे भी इधर-उधर बिखरे हुए पड़े मिले।

साफ सफाई में प्रयोग की जाने वाली टाली भी क्षतिग्रस्त अवस्था में पंचायत के बाहर रखी हुई है। गांव में फैली गंदगी के कारण वर्तमान में प्रदेश में चल रही बिजली मच्छर जनित बीमारी डेंगू एवं चिकनगुनिया के फैलने का डर भी बना हुआ है। वहीं गंदगी के पीछे बने सभा भवन के पास भी गंदगी का अंबार लगा हुआ है। लाछूडा ग्राम पंचायत में लाखों रुपए खर्च करने के बाद भी गांव के हालात सुधर नहीं सके हैं जिससे यह अंदाजा लगाए जा सकता है कि राज्य सरकार के द्वारा विकास के नाम पर दिए गए पैसों का जमकर इस पंचायत में दुरुपयोग किया जा रहा है।

ग्रामीणों ने बताया कि ग्राम पंचायत लाछूडा में साफ सफाई नहीं होने की वजह से गांव के हालात इतने बदतर हैं की बरसात के महीने में गांव की नालियों में जल निकासी की भी समस्या बनी हुई रहती है। लाछूडा ग्राम पंचायत में यह कहावत प्रचलित हो रही है कि हाथों के दांत खाने के और दिखाने के और जहां एक ओर तो ग्राम पंचायत को स्वच्छता के नाम पर स्वच्छता का पुरस्कार जयपुर में मिलाता है। वहीं दूसरी ओर हकीकत ग्राउंड रिपोर्ट के तहत कुछ और ही बयां कर रही है यहां ग्राम पंचायत क्षेत्र के आसपास लगने वाले गांव मजरे ढाणियों में भी स्वच्छता के नाम पर मात्र खानापूर्ति कर रखी है। कई बार पंचायत प्रशासन एवं सरपंच को ग्रामीणों के द्वारा अवगत करवाया गया लेकिन स्वच्छता के नाम पर अभी तक किसी भी प्रकार की समस्या का समाधान पंचायत प्रशासन के द्वारा नहीं हुआ है जहां एक ओर प्रधानमंत्री के द्वारा भारत में स्वच्छ भारत स्वच्छ मिशन अभियान के तहत स्वच्छता खतरे के संदेश दिया जाता है वहीं दूसरी ओर ग्राम पंचायत लाछूडा में स्वच्छता के संदेश को दरकिनार करते हुए लोपा पोती की जा रही है।

सार-समाचार

कोठारी बने अजमेर के नये अध्यक्ष



अजमेर, (कासं)। सक्षम राजस्थान प्रांत के संगठन मंत्री कमल कुमार के सानिध्य में सक्षम अजमेर की जिला कार्यकारिणी की बैठक आयोजित की गई। जिसमें पूरम चंद कोठारी को अजमेर जिला कार्यकारिणी का अध्यक्ष व सत्यप्रकाश वैष्णव को सचिव पद और रीनित को युवा संयोजक का भार सौंपा गया है। इस बारे में जानकारी देते हुए राजस्थान प्रांत के संयोजक सज्जन राज जैन ने बताया कि 24 नवम्बर को अजमेर में सक्षम राजस्थान प्रांत की बैठक आयोजित की जाएगी। जिसमें राष्ट्रीय पदाधिकारी भी शामिल होंगे, जिसकी तैयारियों की जिम्मेदारी भी पूरम चंद कोठारी व मोनिका डिडवानिया को सौंपी गई है।

मोबाइल के दुष्प्रभाव बताएं

सरवाड़, (निसं)। सरवाड़ शहर स्थित महात्मा गांधी विजयद्वार सरवाड़ के तत्वाधान में आयोजित 11 वर्षीय छात्र-छात्रा खेलकूद प्रतियोगिता का समापन समारोह आज रा 3 मा वि सरवाड़ खेल प्रॉगम में किया। वहीं महात्मा गांधी विजयद्वार सरवाड़ के वरिष्ठ शारीरिक शिक्षक मोहम्मद जावेद ने बताया कि समारोह की अध्यक्षता मुख्य ब्लॉक शिक्षा अधिकारी रामेश्वर प्रसाद झारोटिया ने की। इस अवसर पर अतिथि के रूप में एसएमसी एवं एसडीएमसी सदस्य प्रदीप डोडिया उर्वशी जैन खुशबू धारू सहित अन्य उपस्थित रहे रामेश्वर प्रसाद झारोटिया ने समापन समारोह में खिलाड़ियों को मोबाइल के दुष्प्रभाव बताए एवं खेल से लगातार जुड़ने के लिए प्रेरित किया। साथ ही प्रदीप डोडिया ने भी खिलाड़ियों को प्रोत्साहित किया। उपप्रधानाचार्य दीपेश सिसोदिया ने खिलाड़ियों को आशीर्वाचन कहे प्रतियोगिता का प्रतिवेदन वरिष्ठ शारीरिक शिक्षक मोहम्मद जावेद ने पढा एवं निर्णायक मंडल से गिरधर सिंह राठीडू ने खिलाड़ियों को और अधिक मेहनत से खेलने के लिए प्रेरित किया। वहीं प्रधानाचार्य दीपक गौड ने बाहर से आगूह अतिथियों का धन्यवाद ज्ञापित किया। सभी विजेता एवं उपविजेता खिलाड़ियों को अतिथियों द्वारा परितोषित दिया गया। समारोह का संचालन आरिफ मंसूरी ने किया। इस अवसर पर विद्यालय के दशरथ लाल शर्मा, अलीमुद्दीन अंसारी, ब्रजमोहन व्यास, हनुमान हवलदार, शैलेन्द्र सिंह, डालचंद बडगुजर, सीता जांगिड, गुलाब चौधरी, फिरोजा हरसोली, ललिता रेग व रानू सेन सहित अन्य समारोह में मौजूद रहे।

शीघ्र कार्रवाई की मांग

अजमेर, (कासं)। जिले के मदनगंज-किशनगढ़ उपखंड के बांदरसिंदरी थाना क्षेत्र में किसानों पर हुई फायरिंग की घटना को लेकर गुरुवार को किशनगढ़ विधायक विकास चौधरी के नेतृत्व में ग्रामीणों ने जिला कलेक्टर लोक बंधु और जिला पुलिस अधीक्षक वंदिता राणा से मुलाकात कर मामले में जल्द कार्रवाई कर किसानों को न्याय देने की मांग की है। जिला कलेक्टर लोक बंधु और एसपी वंदिता राणा को सौंपे शिकायती पत्र में के बाद मीडिया से रुबुरु होते हुए किशनगढ़ विधायक विकास चौधरी ने कहा कि खंडाव गांव में फायरिंग की घटना के ढाई महीने बाद भी कार्रवाई नहीं होने पर सतर्कता समिति की बैठक में कलेक्टर को मामले से अवगत करवाया है। तालाब की भूमि पर गलत आंदोलन और कन्वर्ट किया गया। तालाब की भूमि पर कन्वर्ट के बाद किसानों पर फायरिंग की घटना हुई थी। उसी में निष्पक्ष जांच की मांग की है। एसपी वंदिता राणा को बांदरसिंदरी थाना अधिकारी के रवेया को लेकर अवगत करवाया है। मामले में एसपी से जल्द से जल्द किसानों को न्याय दिलवाने की मांग की गई है। मांग पूरी नहीं होने पर आंदोलन के चेतावनी दी गई है।

महर्षि वाल्मीकि जयंती का आयोजन

व्यावर, (निसं) अखिल भारतीय साहित्य परिषद जिला व्यावर अध्यक्ष ताराचंद जांगिड के सानिध्य में महात्मा गांधी राजकीय विद्यालय जवाजा में महर्षि वाल्मीकि जयंती आयोजित की गई। प्रधानाचार्य जांगिड ने संबोधित करते हुए बताया कि योग ऋषि वाल्मीकि ने राम को जन-जन तक पहुंचाया, महर्षि वाल्मीकि समरसता के पर्याय थे। उप प्रधानाचार्य गुरु शरण गोयल के अनुसार विश्व सत्य की रचना के प्रथम रचनाकार थे जिन्होंने संस्कृत में रामायण की रचना की। महर्षि वाल्मीकि ने अलग दर्शन चरित्र को विस्तार से बालकों के समक्ष रखा गया। जयंती समारोह में हेमंटर शर्मा, तारा चौहान, राकेश कुमार ने अपने विचार व्यक्त किया। साहित्य परिषद की बैठक में प्रधानाचार्य ताराचंद जांगिड, उप प्रधानाचार्य गुरु शरण गोयल, खीव राज मेवाड़ा, राकेश कुमार गुर्जर, तारा चौहान, रेखा सिंधारिया, सुमन खोखाल, रेनु सेन, जर्मिला तुगनरिया, निशा, जितेंद्र वर्मा, विशाल देवनानी, विशालदीप सहित शिक्षाविद उपस्थित रहे।

विवादित भूमि पर रिसीवर नियुक्त

रूपनगढ़, (निसं)। रूपनगढ़ में जैन छात्रावास के सामने स्थित विवादित भूमि मामले में आज विवादित भूमि का रिसीवर नियुक्त किया गया तथा मौके पर रिसीवर नियुक्त होने का बोर्ड भी लगा दिया गया। इस भूमि पर बीते 22 सितम्बर को जन्मशेन गोली कांड हुआ था। थाना प्रभारी भंवर सिंह राव ने बताया कि गुरुवार को जिला कलेक्टर व जिला पुलिस अधीक्षक अजमेर के आदेशानुसार अतिरिक्त पुलिस अधीक्षक किशनगढ़ प्रमोण व किशनगढ़ उप अधीक्षक प्रमोण के सुपरवीजन में उक्त विवादित भूमि की रिसीवर की गई है तथा थाना प्रभारी राव को उक्त विवादित रिसीवर की भूमि का रिसीवर नियुक्त किया गया है। उक्त रिसीवर की गई भूमि का कब्जा थानाधिकारी को सौंप दिया गया। इस रिसीवर कार्यवाही के दौरान इस मौके पर उपखंड अधिकारी, रूपनगढ़ तहसीलदार, विकास अधिकारी सिलोरा, रूपनगढ़ के ग्राम सचिव पटवारी रूपनगढ़, थाना प्रभारी मय पुलिस जाप्ता के मौके पर मौजूद रहे।

भगवान सत्यनारायण का मेला शुरू

बान्दनावाड़ा, (निसं)। इंदारोहन के कार्यक्रम में पहुंची हस्तियां पांच दिवसीय मेला महोत्सव के पहले दिन केंद्रीय मंत्री भगीरथ चौधरी, मसूदा विधायक वीरेंद्र सिंह कानावत, अजमेर दक्षिण विधायक अनिता धंदेल, किशनगढ़ विधायक विकास चौधरी, भाजपा जिलाध्यक्ष देवीशंकर भूतड़ा, भिनाय प्रधान सम्पन्न राज लोढ़ा सहित क्षेत्र व जिले की कई हस्तियों ने भगवान सत्यनारायण मंदिर पहुंचकर दर्शन कर प्रसाद ग्रहण किया जिनका मंदिर समिति द्वारा अभिनन्दन किया गया। पिंकी बुआ के आगमन से गांव में बढ़ी है सुख, शांति व समृद्धि-जयमल रहेलानी: मंदिर समिति अध्यक्ष रहेलानी ने कहा कि जब से पिंकी बुआ ने कस्बे में निवास करना प्रारम्भ किया है कस्बे में सुख, शांति, समृद्धि के साथ साथ सौहार्दपूर्ण और धार्मिक माहौल में काफी वृद्धि हुई है जिसके चलते कस्बेवासी उन्हें भाग्यशाली मानते हैं तथा उसी श्रद्धा व विश्वास के साथ बुआजी का अभिनन्दन करते हैं।

मतदान केंद्र का निरीक्षण किया

मेड़ता सिटी, (निसं)। नागौर जिला निर्वाचन अधिकारी (जिला कलेक्टर) अरुण कुमार पुरोहित ने बुधवार को खीवर विधानसभा के राठमा विद्यालय दधवाड़ा व गाण्डू में बनाए गए मतदान केंद्रों का निरीक्षण कर मूलभूत सुविधाएं जैसे रोशनी, पानी, बेरिफेडिंग, फर्नीचर आदि की पुष्टता व्यवस्था की जानकारी ली गई और भारत निर्वाचन आयोग के निर्देशों को पालना सुनिश्चित करने के निर्देश दिए गए हैं। इस दौरान उपखंड अधिकारी मेड़ता पुनम चोपल व मेड़ता तहसीलदार रामसुख सहित अन्य कार्मिक उपस्थित रहे।

एथेलेटिक्स प्रतियोगिता आज से शुरू

शाहपुरा, (निसं)। स्थानीय विद्यालयों में 68 वीं जिला स्तरीय एथेलेटिक्स प्रतियोगिता 17 व 19 व 21 (छात्र वर्ग) का आयोजन किया जा रहा है ये प्रतियोगिता 18 से 21 अक्टूबर तक राठमावि, शाहपुरा में आयोजित होगी। जिसका उद्घाटन समारोह 11 बजे से शुरू होगा।

एडीए कार्यसमिति की बैठक स्थगित

अजमेर, (कासं)। अजमेर विकास प्राधिकरण की शुक्रवार को होने वाली कार्यसमिति की बैठक अपरिहार्य कारणों के चलते स्थगित कर दी गई है।

आयुर्वेद से बीमारियों का स्थाई समाधान संभव: डॉ. उपाध्याय

अजमेर, (कासं)। आयुर्वेद चिकित्सा में जटिल से जटिल बीमारियों का इलाज संभव होता है, साथ ही आयुर्वेदिक दवाओं का कोई साइड इफेक्ट नहीं होता है, पौराणिक काल से आयुर्वेदिक चिकित्सा के माध्यम से अनेक बीमारियों का इलाज जाय्दी बूटियां के माध्यम से संभव हुआ है, इसी क्रम में शरद पूर्णिमा के अवसर पर अनेक बीमारियों के इलाज हेतु विशेष औषधि युक्त खीर का सेवन होता है।

आयुर्वेद विशेषज्ञ डॉक्टर धीरज उपाध्याय ने कचहरी रोड शर्मा आयुर्वेदिक केंद्र पर औषधि युक्त विशेष खीर का मस्यरति व गुरुवार सुबह भी वितरण किया। उन्होंने बताया कि शरद पूर्णिमा का दिन चंद्रमा की 16 कलाओं की अमृत वर्षा होती है। इस अवसर पर औषधि युक्त खीर के सेवन से असाध्य रोगों से छुटकारा मिलता है। उन्होंने बताया कि औषधि युक्त खीर में अर्जुन

शरद पूर्णिमा पर 450 से अधिक औषधि युक्त खीर वितरित

की छाल, छोटी पीपल एवं सौंठ के अतिरिक्त अनेक औषधीय का मिश्रण रहता है, इस खीर को शरद पूर्णिमा के अवसर पर खुली चौक में रखते हुए चंद्रमा से निकलने वाली विशेष अमृत वर्षा प्राप्त होती है। इसके सेवन से श्वास रोग, दमा, जुखाम, चर्म रोग एवं अनेक अन्य असाध्य रोगों का इलाज संभव होता है। साथी इसके सेवन से शरीर की प्रतिरोधक क्षमता भी बढ़ती है।

गिरीश शर्मा ने बताया कि प्रतिवर्ष की भांति इस बार भी विशेष औषधि युक्त खीर का वितरण किया गया जिसके लिए 450 से भी अधिक शहर वासियों ने लाभ उठाया।

स्वस्थ जीवन जीने के गुर सिखाए

अजमेर, (कासं)। श्री दिगंबर जैन महासमिति महिला एवं युवामहिला सभाग अजमेर की गोथा गवाड़ी ईकाई द्वारा गुरुवार को महिलाओं में जागरूकता लगाने के लिए अभियान शुरू किया। अभियान के अंतर्गत महिलाओं को अपने आप को किस प्रकार स्वस्थ रहना चाहिए विशेषकर मासिक धर्म के दिनों के बारे में स्वस्थ रहने की जानकारी दी। ईकाई अध्यक्ष शशि जैन ने बताया कि सरावगी मोहल्ला में स्थापित जैन औषधालय में अपने रोग का इलाज कराने के लिए आने वाली महिलाओं को समिति संरक्षक राकेश पालीवाल एवं समिति की राष्ट्रीय कार्याध्यक्ष मधु पाटनी के सहयोग से माहवारी के समय उपयोग में आने हेतु सेन्टी नेपेकिन का उपयोग का निशुल्क वितरण कर नियमित उपयोग में लाने के लिए प्रेरित किया। समिति की सेवा से 111 महिलाएं लाभान्वित हुईं। इससे पूर्व जैन औषधालय पहुंचने पर अध्यक्ष दिनेश पाटनी एवं मंत्री कमल सोगानी ने समिति सदस्याओं का स्वागत किया।

धूमधाम से मनाई महाराजा अजमीढ़ देव की जयंती

आसिंद, (निसं)। नगर में मैद क्षत्रिय स्वर्णकार समाज के आदि पुरुष अजमीढ़ देव जी महाराज की जयंती 17 अक्टूबर गुरुवार को आसिंद स्वर्णकार समाज द्वारा धूमधाम से मनाई गई। शोभायात्रा स्वर्णकार शिव मंदिर से प्रारंभ हुई जो गांधी चौक, बड़ा मंदिर, मुख्य बाजार से होते हुए न्यू प्रेम वाटिका पहुंची जहां ओके कार्यक्रम का आयोजन किया गया कार्यक्रम के मुख्य अतिथि स्वर्णकार समाज जिला अध्यक्ष उच्चब विछी व अध्यक्षता स्वर्णकार समाज आसिंद अध्यक्ष जगदीश चंद्र स्वर्णकार व विशिष्ट अतिथि स्वर्णकार नगर अध्यक्ष भीलवाड़ा जसवंत, मिट्टू लाल जगवाल, लादू लाल डसानिया, मनोहर सिंह चुंडावत, गोपाल सिंह चुंडावत, प्रभु लाल सोलीवाल रहे।

समाज के वरिष्ठ जनों द्वारा अजमीढ़ जी महाराज की जीवनी के बारे में



आसिंद में धूमधाम से मनाई गई महाराजा की जयंती।

सामाजिक जानकारी दी। स्वर्णकार नवयुवक मंडल समाज सदस्यों द्वारा अतिथियों का साफा व ओपना ओढ़ाकर स्वागत सत्कार किया गया। जिला अध्यक्ष उच्चब विछी ने कार्यक्रम को संबोधित करते हुए कहा कि समाज के सभी व्यक्तियों को संगठित होकर कार्य करना चाहिए और समाज के युवाओं को सभी क्षेत्रों में आगे

बढ़कर परिवार सहित समाज का नाम रोशन करना चाहिए। मौके पर स्वर्णकार समाज के स्वर्णकार समाज अध्यक्ष जगदीश स्वर्णकार, उपाध्यक्ष देवी लाल बुवाल, संरक्षक शंभू लाल सोनी, सुरेश सोलीवाल भूरज डसानिया, जमनालाल सोनी, परसराम सोनी, भैरूलाल लाछूडा, शम्भू दयाल गडेल, दिलीप सोनी, पवन आदि मौजूद रहे।

स्वामी विवेकानन्द के आदर्शों को जीवन में अपनाने का किया आव्हान

अजमेर, (कासं)। गृह मंत्रालय भारत सरकार के सहयोग से युवा कार्यक्रम एवं खेल मंत्रालय नेहरू युवा केन्द्र अजमेर द्वारा आयोजित एक भारत श्रेष्ठ भारत योजना के तहत कश्मीरी युवा आदान प्रदान कार्यक्रम वतन को जानो का आयोजन किया जा रहा है। इसमें नेहरू युवा केन्द्र अजमेर के जिला युवा अधिकारी जयेश मोना ने कश्मीरी युवाओं को स्वामी विवेकानन्द के आदर्शों को अपनाने जीवन में आत्मसात कर उनके जीवन से प्रेरणा लेकर सतत उन्नति का प्रयास करने का आव्हान किया। उन्होंने बताया कि युवाओं की भागीदारी एवं उनके प्रयासों से ही भारत विश्व गौरव बनेगा। वतन को जानो कार्यक्रम में देश को जानने के साथ-साथ एक दूसरे से पारस्परिक संबंध के पास क्वार्टर आंदोलन के अन्तर्गत अजमेर से कश्मीर लौटने पर अपने परिवार, समाज के लोगों में राजस्थान की

संस्कृति, रीति रिवाजों, खानपान, पहनावा और विविधता में रची बसी एकता को वापस बताए। सन्दर्भ व्यक्ति एवं वक्ता डॉ. मनोज अवस्थी प्रोफेसर राजनीतिक विज्ञान सम्राट पृथ्वीराज चौहान राजकीय महाविद्यालय अजमेर में अपने सम्बोधन में कश्मीरी बैली के मुद्दों पर विषयगत चर्चा करते हुए कहा कि किसी भी समस्या को जानने के लिए उसकी गहराई और इतिहास को समझना होगा। इसके लिए आर्थिक विकास को बढ़ाना होगा। रोजगार एवं पर्यटन, लघु उद्योग को प्रोत्साहित कर युवाओं के हुनर को पहचानना होगा। हमें रोजगार के साथ साथ विकास को हस्तांतरित करने की बात कहता है। जितना हम देश से जुड़ना चाहते हैं, यह देश भी उससे आगे जुड़ना चाहता है। युवा आगे बढ़ते हुए संविधान के प्रावधानों के अन्तर्गत ही बदलाव के लिए तैयार रहें। स्टार्टअप से कोई भी नया काम प्रारंभ कर देश

के विकास में भागीदार बन सकते हैं। क्षेत्र की शान्ति के लिए जरूरी है एक दूसरे पर विश्वास करें। महिला जन अधिकार समिति की प्रबंधक ध्वनि मिश्रा ने कैरियर ऑफसेलिंग पर अपने विचार व्यक्त करते हुए कहा कि हमारी रूचि हमारी क्षमताओं को विकसित करती है। हमारी भविष्य के बारे में क्या सोच है, हमारी अपेक्षाएं, सुनने की क्षमता, मानव मस्तिष्क में ग्रहण करने की क्षमताओं को पहचानना होगा। समय की पारदर्शी, सीनेबे की कला, व्यवहार हमारे व्यवहारिक जीवन में आवश्यक है। हम किसी कार्य को जिम्मेदारी के साथ निर्वहन करेंगे तो सफलता जरूर मिलेगी। हमारी कमियां, कम्युनिकेशन स्कैल, समय प्रबंधन स्थानीय असरों को भी कैरियर के साथ देखना होगा। हम अपने नेटवर्क को बढ़ाने, मार्केट का मूल्यांकन करने, चुनौतियों का मुकाबला करना पड़ेगा।

महिला के गले से चैन तोड़ी

अजमेर, (कासं)। शहर में आए दिन चैन स्टीचिंग की वारदातें बढ़ती ही जा रही हैं, जिससे शहरवासियों सहित बाहर से आने वाले लोगों में भी खौफ का माहौल है। बीती देर रात जयपुर निवासी एक महिला के साथ चैन स्टीचिंग की वारदात सामने आई है। पीड़िता ने गंज थाने में अज्ञात बदमाशों के खिलाफ रिपोर्ट दर्ज कराई है। घटना उस समय घटी जब महिला अपने परिवार के साथ अजमेर में पारिवारिक समारोह में शामिल होने आई थी।

गंज थाना पुलिस से प्राप्त जानकारी के अनुसार मालवीय नगर जयपुर की निवासी आशा देवी बुधवार देर रात पारिवारिक समारोह में अपने परिवार के साथ अजमेर पहुंची थी। परिवार वीके कौल स्थित एक होटल में ठहरा हुआ था। आशा देवी होटल से समारोह स्थल की ओर जा रही थी, तभी दो शांतिर बदमाश मोटर साइकिल पर सवार होकर आए और आशा देवी के गले से सोने की चैन छीन कर फरार हो गए। पीड़िता के रिश्तेदार अभिषेक यादव ने इस मामले की शिकायत गंज थाने में दर्ज कराई है।

कलेक्टर ने पेंशन व पेयजल समस्या समाधान के लिए निर्देश

अजमेर, (कासं)। जिला स्तरीय जनसुनवाई का आयोजन गुरुवार को कलेक्टर स्थित डीओआईटी वीसी रूम में हुआ। इसमें जिला कलेक्टर लोक बन्धु ने 90 से अधिक प्रार्थियों के अभाव अभियोग सुनने जन सुनवाई में अतिक्रमण, सड़कों की मरम्मत, पट्टा, रास्ता खुलवाने, पेंशन एवं पेयजल के सम्बन्ध में प्राप्त समस्याओं के निस्तारण के लिए निर्देशित किया गया।

जिला कलेक्टर लोक बन्धु ने कहा कि सरकार द्वारा जनसुनवाई के लिए त्रौ स्तरीय व्यवस्था लागू की गई है। इसके अन्तर्गत प्रथम गुरुवार को ग्राम पंचायत, द्वितीय गुरुवार को उपखण्ड तथा तृतीय गुरुवार को जिला स्तर पर जनसुनवाई होती है। अक्टूबर माह के तृतीय गुरुवार को जिला स्तरीय जन सुनवाई आयोजित हुई। अजमेर जिले की जन सुनवाई कलेक्टर स्थित डीओआईटी वीसी रूम में हुई। इसमें 90 से अधिक प्रकरण प्राप्त हुए। इन प्रकरणों को निस्तारण के लिए सम्बन्धित विभागों को अप्रिथित किया

जिला स्तरीय जनसुनवाई आयोजित, सुने अभाव अभियोग

गया। जनसुनवाई की वीसी के माध्यम से मुख्य सचिव सुधाशु पन्त द्वारा मार्गदर्शन भी की गई।

उन्होंने कहा कि बन्द रास्ता खुलवाने के लिए सम्बन्धित अधिकारी मौके पर जाएं। संवेदनशीलता के साथ प्रकरणों का निस्तारण किया जाए। पूर्व की जन सुनवाईयों में प्राप्त प्रकरणों की समीक्षा भी की गई। समस्त प्रकरणों का गुणवत्तापूर्ण निस्तारण हो। उपखण्ड स्तर पर उपस्थित अधिकारियों की वीसी के माध्यम से परिवारियों से वार्तालाप कराई गई। इस अवसर पर जिला परिषद के माध्यम से परिवारियों की सूची का कब्जा, अतिरिक्त जिला कलेक्टर ज्योति ककवानी एवं वन्दना खोरवाल सहित विभागीय अधिकारी उपस्थित रहे।

गरीबों को किराए पर क्वार्टर्स की शीघ्र निकाली जाए लाँटरी : द्रौपदी कोली

अजमेर, (कासं)। अजमेर नगर निगम की नेता प्रतिपक्ष द्रौपदी कोली के नेतृत्व में गुरुवार को बड़ी संं था में क्वार्टर्स के लिए आवेदन करने वाले गरीब तबके के लोगों ने जिला कलेक्टर पर प्रदर्शन किया और कलेक्टर लोक बंधु को ज्ञापन सौंपकर मकानों की लाँटरी निकालने सहित शहर की सड़कों की दुर्दशा सुधारने व कच्ची बस्तियों के लोगों को शीघ्र पट्टे देने व निगम को हस्तांतरित करने की कार्यवाही पर रोक लगाने की मांग की। जिला कलेक्टर लोक बंधु को दिए ज्ञापन में नेता प्रतिपक्ष द्रौपदी कोली ने बताया कि एडीए द्वारा 182 बीएसयूपी के क्वार्टर खाली पड़े हैं, ऐसे गरीब लोगों को रहने के लिए लाँटरी निकाली जानी थी। आवास के लिए गरीब लोगों ने फर्म भरे और पैसा भी लगाया। एडीए ने शहर की सड़कों को दुर्दशा भी सुधारने की मांग की है। नगर निगम के वार्ड संं था 23 के पार्थद नरेश सारवान ने भी कलेक्टर को ज्ञापन सौंपकर लाँटरी खोलने की मांग की है। ज्ञापन देने वालों में नेता प्रतिपक्ष द्रौपदी कोली, पार्थद नरेश सारवान, संजय कुमार, सुरेश कुमार, संतोष देवी, लक्ष्मी, आशा सूरज, मोनु, मोहन, राजश्री, सुगना, जर्मिला, जितेंद्र सिंह सहित बड़ी संख्या में क्षेत्रवासी मौजूद रहे।

नेता प्रतिपक्ष कोली ने कलेक्टर से की मांग, सौंपा ज्ञापन

चला कि निरस्त कर दी गई है। कोली ने बताया कि अजमेर शहर में 48 कच्ची बस्तियां हैं जो एडीए के अधीन आती हैं, लेकिन इन बस्तियों में लोगों को पट्टे तक नहीं दिए जा रहे हैं, न ही कच्ची बस्तियों में सड़के बनाई जा रही हैं। एडीए कच्ची बस्तियों को निगम को हस्तांतरित करने की बात कहता है तो वहीं निगम एडीए को हस्तांतरित करने की बात कहता है। एडीए व निगम की खींचतान के बीच 48 कच्ची बस्तियों के लिए फुटबॉल बने हुए हैं। कोली ने लाँटरी शीघ्र निकालने की मांग करते हुए लोगों को राहत देने की मांग की है। कोली ने शहर की सड़कों को दुर्दशा भी सुधारने की मांग की है। नगर निगम के वार्ड संं था 23 के पार्थद नरेश सारवान ने भी कलेक्टर को ज्ञापन सौंपकर लाँटरी खोलने की मांग की है। ज्ञापन देने वालों में नेता प्रतिपक्ष द्रौपदी कोली, पार्थद नरेश सारवान, संजय कुमार, सुरेश कुमार, संतोष देवी, लक्ष्मी, आशा सूरज, मोनु, मोहन, राजश्री, सुगना, जर्मिला, जितेंद्र सिंह सहित बड़ी संख्या में क्षेत्रवासी मौजूद रहे।

आत्महत्या की कोशिश, पुलिस ने बचाई जान

अजमेर, (कासं)। प्रेस प्रसंग के चलते एक युवक ने सोशल मीडिया पर आत्महत्या की कोशिश का वीडियो अपलोड कर दिया। पुलिस की सजगता से युवक की जान बचाई। मामला देर रात पौने दो बजे का है, जब जिला पुलिस की सोशल मीडिया वॉच टीम को जनकारी मिली कि साहित्य नामक एक युवक ने अपने सोशल मीडिया अकाउंट इंस्टाग्राम पर एक वीडियो अपलोड किया है, जिसमें वह आत्महत्या का संकेत दे रहा है। वीडियो में छत के पंखे से एक कपड़ा लटका हुआ दिख रहा था और साहित्य ने एक संदेश लिखा था बाय-बाय जिंदा जिंदा को भी मैंने हट्ट किया है सौरी...आज के बाद नहीं दिखूंगा। पुलिस की सोशल मीडिया टीम ने वीडियो अपलोड की खबर जिला पुलिस अधीक्षक वंदिता राणा को दी, जिस पर एसपी राणा ने तत्काल एसपी हिमांशु जांगिड और सीओ साउथ ओमप्रकाश को निर्देश दिए कि युवक की लोकेशन ट्रेस कर उसकी जान बचाई जाए। इस प्रकरण में पुलिस की साइबर सेल की मदद ली गई और रात्रिकालीन गैर अधिकारी रोशनलाल सामरिया और उनकी टीम को जि मेदारी सौंपी गई। अलवर गेट और आदर्शनगर थाना पुलिस को भी शामिल किया गया।

मेड़ता सिटी पुलिस थाना में विदाई समारोह आयोजित

शहरवासियों ने अधिकारियों को दी भावभीनी विदाई

मेड़ता सिटी, (निसं)। मेड़ता पुलिस थाना परिसर में बुधवार रात को पुलिस उप अधीक्षक पिंटू कुमार और मेड़ता थानाधिकारी राजवीर सिंह के स्थानांतरण पर विदाई समारोह का आयोजन किया गया। इस मौके पर पुलिस थाना स्टाफ व शहर वासियों द्वारा भावभीनी विदाई दी गई।


इस अवसर पर दोनों अधिकारियों का अभिनन्दन किया गया। वहीं कार्यक्रम में नव पदस्थापित पुलिस उप अधीक्षक रामकरण मालिण्डा और मेड़ता थानाधिकारी धर्मेश दायमा का मेड़ता स्टाफ व गणमान्य नागरिकों द्वारा माला पहना कर स्वागत किया गया। अधिक गणमान्य व्यक्तियों ने अधिकारियों को सम्मानित कर उन्हें विदाई दी। इस अवसर पर पुलिस उप अधीक्षक पिंटू कुमार और थानाधिकारी राजवीर सिंह ने अपने संबोधन में स्थानांतरण को एक सामान्य प्रक्रिया बताया और अपनी सेवाओं के दौरान शहरवासियों के सहयोग की सराहना की। वहीं कहा मेड़ता मीरा नगरी प्रेम



विदाई देते नव पदस्थापित पुलिस कर्मी व अन्य।

भावना की नगरी है जैसा नाम सुना वैसे ही यहां के नागरिक है। इस जगह जो एक बार सेवा करता हे उसका मन इस जगह को छोड़ कर जाने का नहीं होता। इस अवसर पर मेड़ता रोड थानाधिकारी राधे मोहन मीणा वीरेंद्र वर्मा, पुष्पराज टाक, शौकत अली भाटी, नरेंद्र लाहोटी,

राजीव पुरोहित, शेर मोहम्मद देशवाली, पवन परतानी, विमलेश व्यास, सुनील चौधरी, धर्मीचंद सोनी, इस्लाम पठान, कैलाश गौड, जितेंद्र हल्लोत, अमित टाक, दिलीप टाक ,रवि प्रकाश कमेडिया , ओमप्रकाश माली , नेमाराम भाटी सहित कई गणमान्य व्यक्ति मौजूद रहे।



हम केएल राहुल को बैटिंग पोजिशन से ज्यादा छेड़छाड़ नहीं करना चाहते हैं, उसे टीम में नंबर-6 पर जगह मिली है और हम उन्हें इस नंबर पर लंबा रन देना चाहते हैं।

- रोहित शर्मा

भारतीय क्रिकेटर, विराट कोहली के बारे में बोलते हुए।



खेल जगत



भारत के सबसे सफल कप्तानों में शुमार सौरव गांगुली को जेएसडब्ल्यू स्पॉटर्स ने नया क्रिकेट निदेशक बनाया है। गांगुली आईपीएल में जेएसडब्ल्यू की टीम दिल्ली कैपिटल्स से 2019 में सलाहकार के तौर पर जुड़े और कोच रिती पॉटिंग के साथ काम किया। बाद में वह कैपिटल्स के क्रिकेट निदेशक

क्या आप जानते हैं?... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 45 रन से जीता था।

भारत ने तीन विकेट झटके, न्यूजीलैंड की बढ़त 130 के पार

बैंगलुरु, 17 अक्टूबर। तेज गेंदबाजों के दम पर भारत को रिकॉर्ड 46 रन पर समेटने के बाद डेवोन कॉवे के 91 रन की मदद से न्यूजीलैंड ने वर्षा बाधित पहले क्रिकेट टेस्ट के दूसरे दिन बुधस्पातिवार को पहली पारी में तीन विकेट पर 180 रन बनाये लिये। डेरिल मिचेल 14 और रचिन रविंद्र 22 रन बनाकर क्रीज पर हैं। न्यूजीलैंड के पास 134 रन की बढ़त है। इससे पहले मैट हेनरी (15 रन देकर पांच विकेट) और विलियम ओ राउकी (22 रन देकर चार विकेट) की बेहतरीन गेंदबाजी के दम पर न्यूजीलैंड ने भारतीय बल्लेबाजी की बखिया उधेड़ दी। एडीलेड टेस्ट को यादें ताजा कराते हुए भारतीय टीम धरेलू टेस्ट में अपने न्यूनतम स्कोर 46 रन पर आउट हो गई थी। इससे पहले भारत में उसका न्यूनतम टेस्ट स्कोर 75 रन था जो 1987 में वेस्टइंडीज के खिलाफ दिल्ली में बनाया था। भारत के पांच बल्लेबाज खाता भी नहीं खोल सके।



पंत चोटिल, ध्रुव ने संभाली विकेटकीपिंग की जिम्मेदारी

बैंगलुरु में भारत और न्यूजीलैंड के बीच पहला टेस्ट मैच खेला जा रहा है। जहां भारत की शुरुआत बेहद खराब रही वहीं भारत को दूसरा झटका लगा है। दरअसल न्यूजीलैंड की पारी के दौरान भारतीय विकेटकीपर बल्लेबाज ऋषभ पंत चोटिल हो गए जिस कारण उन्हें मैदान से बाहर जाना पड़ा। वहीं उनकी जगह टीम में विकेटकीपर की जिम्मेदारी संभालने ध्रुव जुरेल को आना पड़ा। बता दें कि, जुरेल को प्लेइंग इलेवन में मौका नहीं मिला था। ऋषभ पंत को न्यूजीलैंड की पहली पारी के 37वें ओवर की आखिरी गेंद पर चोट लगी और ये ओवर रविंद्र जडेजा फेंक रहे थे। जडेजा ने डेवोन कॉवे को ये गेंद फेंकी थी और ये गेंद काफी तेजी से साथ घुमी थी जिस पर कॉवे चकमा खा गए। ये गेंद लगभग ऑफ स्टंप को छूती हुई पीछे निकली जिसे पंत कलेक्ट नहीं कर पाए और वो उनसे घुटने पर जाकर लग गई।

से अधिक गेंद तक एकाग्रता बनाये रखकर खेलना कबिले तारीफ था। अश्विन की गेंद पर रिवर्स स्वीप लगाने के प्रयास में वह बोल्ट हो गए। कॉवे की पारी से पहले कीवी गेंदबाजों के नाम दूसरे दिन का खेल रहा। पहले दिन का खेल बारिश के कारण रद्द हो गया था। बारिश रूकने के बाद खेल बहाल हुआ तो रोहित शर्मा ने टॉस जीतकर बल्लेबाजी का

फैसला किया लेकिन कप्तान समेत भारत का कोई बल्लेबाज सहज नजर नहीं आया। रोहित आउट होने वाले पहले बल्लेबाज रहे जो 15 गेंद में दो रन बनाकर पवेलियन लौटे। टिम साउदी की सीम लेती गेंद पर वह चुके और गेंद सीधी स्टम्प पर जा लगी। मैट हेनरी ने सलामी बल्लेबाज यशस्वी जायसवाल को काफी परेशान किया।

बैंगलुरु टेस्ट में टीम इंडिया के नाम हुआ शर्मनाक रिकॉर्ड

बैंगलुरु में भारतीय क्रिकेट टीम न्यूजीलैंड के खिलाफ पहले टेस्ट में सरेंडर मूड में नजर आई और उन्होंने घर पर सबसे शर्मनाक प्रदर्शन किया। तुल्य चल में आया कि तर्ज पर टीम के बल्लेबाज आउट होते रहे और आखिरकार 46 रन पर पूरी टीम सिमट गई। पहले दिन का खेल रद्द होने के बाद फैंस को टीम इंडिया से ताबड़तोड़ बल्लेबाजी की उम्मीद थी लेकिन पहले सेशन में जो कुछ हुआ उसके बाद से ही ये खतरा मंडरा रहा था कि कहीं टीम इंडिया बैंगलुरु टेस्ट में घर पर सबसे छोटा स्कोर न बना डाले। फैंस का ये डर सही साबित हुआ।

वहीं तीसरे नंबर पर उतरे विराट कोहली नौ गेंद खेलकर खाता भी नहीं खोल पाये। न्यूजीलैंड के कप्तान टीम लाथम ने ओ राउकी को गेंद सौंपी और उन्होंने तुरंत कोहली का कीमती विकेट लिया। कोहली ने उछाल लेती गेंद को खेलना चाहा लेकिन उसकी लैथ्य पकड़ नहीं पाये और उनके दस्तानों से टकराकर गेंद लेग गली में ग्लेन फिलिप्स के हाथ में गई। शुभमन गिल के चोटिल होने के कारण अंतिम एकादश में जगह वाले सरफराज खान धरेलू क्रिकेट वाला फॉर्म दोहरा नहीं सके। वह तीसरी ही गेंद पर हेनरी को मिड आफ पर खेलने के प्रयास में डेवोन कॉवे को कैच दे बैठे। इस समय भारत का स्कोर तीन विकेट पर 10 रन था। इस बीच 10.27 से 11.05 के बीच बारिश के कारण खेल फिर रूक गया।

राजस्थान ने पंजाब को बीसीसीआई सीनियर वीमेन टी-20 में 3 रन से हराया

जयपुर, 17 अक्टूबर। बीसीसीआई द्वारा मंगलापुरम, त्रिवेंद्रम में आयोजित की जा रही बीसीसीआई सीनियर वीमेन टी 20 क्रिकेट प्रतियोगिता में राजस्थान - पंजाब टीमों के मध्य खेले गए मैच में खिलाड़ियों के शानदार प्रदर्शन की सहायता से राजस्थान ने पंजाब को 3 रनों से हराया। टीम की जीत में बल्लेबाजों के साथ गेंदबाजों ने भी पंजाब की मजबूत टीम के विरुद्धमदार प्रदर्शन करते हुए राजस्थान को शानदार जीत दिलाई।

राजस्थान-पंजाब मैच का परिणाम राजस्थान पारी 119/5

टॉस जीतकर पहले खेलते हुए राजस्थान टीम ने निर्धारित 20 ओवर में 5 विकेट के नुकसान पर 119 रन बनाये। राजस्थान की बल्लेबाज बनिता मीणा, ज्योति चौधरी और कौशल्या चौधरी ने शानदार प्रदर्शन करते हुए टीम को शुरुआती झटकों से उबारना। राजस्थान की बल्लेबाज बनिता मीणा नाबाद 41, ज्योति चौधरी 38 व कौशल्या चौधरी 22 रनों का योगदान दिया। राजस्थान-हिमाचल रणजी मैच कल से घर्मशाला में खेला जायेगा।

पाक ने इंग्लैंड को जीत के लिये दिया 297 का लक्ष्य

मुल्तान, 17 अक्टूबर। पाकिस्तान ने गुरुवार को दूसरे टेस्ट मैच के तीसरे दिन अपनी दूसरी पारी में आगा सलमान के (63) अद्दर्शक की मदद से 221 रन बनाकर इंग्लैंड को जीत के लिए 297 रनों का लक्ष्य दिया था जिसके जवाब में इंग्लैंड अपनी दूसरी पारी में 36 रन पर दो विकेट खोकर संकट में फंस गया है।

दूसरी पारी में बल्लेबाजी करने उतरी इंग्लैंड की टीम की शुरुआत बेहद खराब रही और पहले ओवर की तीसरी गेंद पर ही साजिद खान ने बेन डकेट को शून्य पर रिजवान के हाथों कैच आउट कराकर टीम को पहली सफलता दिला दी। चौथे ओवर में नौमन अली ने जैक क्रॉली (तीन) को रिजवान के हाथों कैच आउट करा इंग्लैंड को दूसरा झटका दिया। उस समय टीम का स्कोर मात्र 11 रन था। तीसरे दिन का खेल समाप्त पर आबाल पोप (21) तथा जो रूट (12) रनों पर नाबाद रहे। पाकिस्तान की ओर से साजिद खान तथा नौमन अली ने एक-एक विकेट लिया।

इससे पहले दूसरी पारी में बल्लेबाजी करने उतरी पाकिस्तान की शुरुआत अच्छी नहीं रही और छठे ओवर में शोएब बशीर ने अब्दुल्लाह शफीक (चार) को आउट कर इंग्लैंड को पहली सफलता दिलाई। इसके बाद कप्तान शान मसूद (11) भी बशीर का शिकार बने। सईम अयूब (22) के रूप में तीसरा विकेट पर भी बशीर को मिला। कामरान गुलाम (26) को जैक लीच ने पगबाधा आउट किया। मोहम्मद रिजवान (23) रन बनाकर पांचवें विकेट के रूप में आउट हुये। चायकाल तक पाकिस्तान ने 135 के स्कोर पर अपने पांच विकेट गंवा दिये। चायकाल के बाद लीच ने 43वें ओवर में पाकिस्तान को छठा झटका दिया और सकुद शकील (31) को पगबाधा आउट कर दिया। दो ओवर बाद ही लीच ने फिर नये बल्लेबाज आमर जमाल को एक रन पर बोल्ट आउट कर टीम को सातवीं सफलता दिलाई। इसके बाद नौमन अली (1) को बशीर ने स्टोक्स के हाथों के कैच आउट कराया।

भारत-पाकिस्तान क्रिकेट संबंधों को बेहतर बनाने के तरीकों पर चर्चा

पाक के विदेश मंत्री से दो बार जयशंकर ने की मुलाकात

नई दिल्ली, 17 अक्टूबर। विदेश मंत्री एस जयशंकर और उनके पाकिस्तानी समकक्ष इशाक डार के बीच मंगलवार शाम से दो मीकों पर अनौपचारिक बातचीत हुई और उनमें से एक में भारत-पाकिस्तान क्रिकेट संबंधों को बेहतर बनाने के तरीकों पर चर्चा हुई। राजनयिक सूत्रों ने यह जानकारी दी। उन्होंने बताया कि यह बातचीत शंघाई सहयोग संगठन के सम्मेलन के इतर हुई, लेकिन दोनों देशों के ठंडे पड़े द्विपक्षीय संबंधों में किसी तरह की नरमी आने का कोई संकेत नहीं मिला। पाकिस्तान के सूचना मंत्री अताउल्ला तारार ने कहा कि जयशंकर की इस्लामाबाद यात्रा से रिश्तों पर जमी बर्फ पिघली है।

सूत्रों ने बताया कि बुधवार शाम पाकिस्तान के प्रधानमंत्री शहबाज शरीफ द्वारा एससीओ प्रतिनिधियों के लिए अपने आवास पर आयोजित रात्रिभोज में जयशंकर और डार के बीच एक अलग बैठक हुई। उन्होंने बताया कि इस बैठक में पाकिस्तान के गृह मंत्री मोहसिन नकवी भी शामिल हुए और संक्षिप्त बातचीत में क्रिकेट संबंधों में सुधार पर चर्चा की गई। नकवी पाकिस्तान क्रिकेट बोर्ड (पीसीबी) के अध्यक्ष भी हैं। पता चला है कि पाकिस्तानी पक्ष ने

अगले साल फरवरी में पाकिस्तान की मेजबानी में होने वाले आईसीसी चैंपियंस ट्रॉफी क्रिकेट टूर्नामेंट में भारत की भागीदारी का अनुरोध किया। सूत्रों ने बताया कि बुधवार को एससीओ सम्मेलन के बाद आधिकारिक भोज में जयशंकर और डार एक-दूसरे के बगल में बैठे थे और बातचीत करते हुए देखे गए, जो सकारात्मक संकेत प्रतीत होता है। उन्होंने इस बारे में विस्तार से बताने से इनकार कर दिया। एक सूत्र ने बताया कि जयशंकर और डार के साथ बैठने की व्यवस्था की गई थी। मीडिया में तारार को उद्धृत करते हुए कहा गया, "न तो हमने और न ही उन्होंने द्विपक्षीय बैठक के लिए अनुरोध किया... लेकिन मेरा मानना है कि उनका (जयशंकर का) यहां आना रिश्तों में जमी बर्फ पिघलने वाला कदम है।" पाकिस्तान के एक वरिष्ठ अधिकारी ने कहा कि जयशंकर की पाकिस्तान यात्रा को लेकर कुल मिलाकर सकारात्मक माहौल बना। सम्मेलन से पहले पाकिस्तान के प्रधानमंत्री शरीफ ने जयशंकर से हाथ मिलाया और शिखर सम्मेलन स्थल 'विज्ञान कन्वेंशन सेंटर' में उनका और एससीओ के अन्य सदस्य देशों के नेताओं का गर्मजोशी से स्वागत किया।

राजमाता जीजाबाई राष्ट्रीय महिला फुटबॉल चैम्पियनशिप

दिल्ली से ड्रा खेल महाराष्ट्र अगले राउंड में

जयपुर, 17 अक्टूबर। जयपुर के विद्याघर नगर स्थित फुटबॉल संघ के तत्वाधान में जारी राजमाता जीजाबाई राष्ट्रीय महिला फुटबॉल चैंपियनशिप का समापन ग्रुप डी के अंतिम मैच के साथ हुआ, संघ सचिव दिलीप सिंह शेखावत ने बताया कि प्लेयर ऑफ द मैच जिन्हें मुख्य अतिथि लाल सिंह झाला, पूर्व अध्यक्ष जिला फुटबॉल संघ उदयपुर द्वारा चुनरी एवं मोमेंटो से सम्मानित किया।

महिला विंग चेरसपर्सन रोशनी टाक ने बताया की सांयकालीन सत्र में खेले गए अंतिम और निर्णायक मुकाबले में दिल्ली का सामना महाराष्ट्र से था, इस रोमांचक मुकाबले में मध्यांतर तक दोनों ही टीमों गोलरहित बराबरी पर रही लेकिन मध्यांतर के बाद महाराष्ट्र की 10

नंबर जर्सी आर्या ने गोल कर टीम को बढ़त दिलाई जो थोड़ी देर तक ही कायम रही और दिल्ली ने शानदार आक्रमण करते हुए गोल कर बराबरी हासिल की, दिल्ली की तरफ से देबीका ने गोल किया।प्लेयर ऑफ द मैच महाराष्ट्र की 10 नंबर जर्सी आर्या को चुना गया जिसे जयपुर सांसद मंजु शर्मा, आरएसएस प्रचारक रामप्रसाद जी भाईसाब, सदीप अग्रवाल, आरएसएस, विठ्ठल माहेश्वरी, प्रो. अमेरिका सिंह, दिलीप सिंह शेखावत, रोशनी टाक, सुरभि मीणा द्वारा सम्मानित किया गया। राजस्थान फुटबॉल संघ की तरफ से भाग लेने वाली सभी टीमों के खिलाड़ियों, टीम प्रबंधन, मैच कमिश्नर दीपक शर्मा, रेफरी एससर, रेफरी को चुनरी, मोमेंटो भेंट कर सम्मानित किया गया।

आर.एस. क्रिकेट अकादमी

तवाटर फाइनल में

जयपुर, 17 अक्टूबर। रेलवे ग्राउंड गणपति नगर पर आयोजित आर के चतुर्वेदी मेमोरियल क्रिकेट टूर्नामेंट में दिन का पहला मुकाबला आर एस क्रिकेट अकादमी व आरयन क्रिकेट अकादमी के बीच खेला गया। (जिसमें आर एस क्रिकेट अकादमी पहले बल्लेबाजी करते हुए 133/10 रन बनाए। जिसमें नरेंद्र सिंह तोमर व मयंक परमार ने 37-37 रन का योगदान दिया। आरयन क्रिकेट अकादमी की ओर से गेंदबाजी में कुलदीप सोनी ने 5 व राहुल जाट ने 2 विकेट लिए।

आज खेला जायेगा खिताबी मुकाबला

जयपुर, 17 अक्टूबर। सवाई मान सिंह इंडोर स्टेडियम में खेती जा रही 19वीं ऑल इंडिया स्व. हनुमान सिंह महिला हैंडबॉल चैंपियनशिप में शुक्रवार को शाम 4 बजे खिताबी मुकाबला खेला जायेगा। सुबह के सत्र में सुबह 8 बजे पहला सेमीफाइनल मैच में भारतीय रेलवे का मुकाबला मोरसिंधी हैंडबॉल नर्सरी (हिमाचल प्रदेश) से होगा, वहीं दूसरा सेमीफाइनल मैच सुबह 9 बजे हिमाचल प्रदेश व हरियाणा के बीच खेला जायेगा। आयोजन सचिव यश प्रताप सिंह ने बताया कि गुरुवार को

राजस्थान को 09-06 (06-03) से तथा हरियाणा ने गुजरात को 13-10 (05-04) से हराया। भारतीय रेलवे व हिमाचल प्रदेश के बीच मैच 18-18 (09-07) से बराबर रहा। इस अवसर पर हैंडबॉल एसोसिएशन इंडिया ने एसोसियेट वाइस प्रेसिडेंट ललित कुमार कलात, राज्य उपभोक्ता आयोग के सदस्य जज शैलेंद्र भट्ट, हैंडबॉल एसोसिएशन इंडिया की तकनीकी समिति के सदस्य साईकृष्णा हटंगडी व हैंडबॉल एसोसिएशन इंडिया के मीडिया प्रभारी अमित पांडे भी मौजूद थे।

जयपुर में 20 से ज्यादा यूनिवर्सिटी की 700 से अधिक फर्जी मार्कशीट और डिग्रियां जब््त

प्रताप नगर पुलिस ने दो ई-मित्र सेंटरों पर छापेमारी कर इस गोरखधंधे का भंडाफोड़ किया

-कार्यालय संवाददाता-

जयपुर। प्रताप नगर इलाके में पुलिस ने कार्रवाई करते हुए 20 से ज्यादा यूनिवर्सिटी की 700 से ज्यादा मार्कशीट और डिग्रियां दो ई-मित्र की दुकानों से जब्त की है। पुलिस ने इस मामले में तीन लोगों को भी गिरफ्तार किया है। पुलिस जानकारी के अनुसार यह डिग्रियां बिना परीक्षा लिए और बिना क्लास अटेंड किए फर्जी तरीके से यूनिवर्सिटी की मिलीभगत से दलालों के जरिए दी जा रही थीं। ई-मित्र सेंटर से जब्त की गई डिग्रियां कई नामी यूनिवर्सिटी की हैं। पुलिस ने कार्रवाई के दौरान 29 फर्जी किरायानामा, 12 चेक बुक, 14 बैंक पास बुक, 13 डेबिट-क्रेडिट कार्ड, पेटोएम मशीन, कैमरा, सात मोबाइल और 97 शपथ पत्र सहित अन्य सामान जब्त किया है। फिनलहाल पुलिस पूरे मामले की जांच पड़ताल में जुटी है। साथ ही इस मामले को गंभीरता को देखते हुए एक एसआईटी का गठन भी कर दिया है, जो कि जांच पड़ताल में जुटी है।



पुलिस उपायुक्त जयपुर (पश्चिम) तेजस्वनी गौतम शुक्रवार को प्रेस से रूबरू हुईं।

तेजस्वनी गौतम ने बताया कि प्रताप नगर इलाके में कई यूनिवर्सिटी और शिक्षण संस्थानों की संदिग्ध मार्कशीट, सर्टिफिकेट, डिग्री, माइग्रेशन सर्टिफिकेट कुछ ई-मित्र संचालकों के द्वारा बनाई और बेचे जाने की जानकारी पुलिस को लगी थी। इस पर पुलिस टीम

गठित कर प्रताप नगर में दो ई-मित्र संचालकों को दुकानों में छापेमारी की गई। जिस पर पुलिस टीम को संदिग्ध डिग्री मिलने के साथ-साथ कई फर्जी स्टाम्प भी मिले। इनमें बच्चों के नाम से किराए नामे भी बने हुए थे। इसके साथ ही विकास मिश्रा (39) निवासी पटना

फर्जी तरीके से यूनिवर्सिटी की मिलीभगत से दलालों के जरिए दी जा रही थी फर्जी डिग्रियां

(बिहार) हाल प्रताप नगर, सत्यनारायण शर्मा (32) निवासी सांगानेर स्थित और विकास अग्रवाल (35) निवासी कोटपुतली बहरोड़ को गिरफ्तार किया गया। पुलिस उपायुक्त जयपुर (पश्चिम) ने बताया कि पहली कार्रवाई प्रताप नगर सेक्टर 8 यूनिवर्सिटी कंसल्टेंट में की गई। यहां पुलिस ने कार्रवाई करते हुए विकास मिश्रा से 18 यूनिवर्सिटी के दस्तावेज मिले। आरोपी विकास से जानकारी में सामने आया है कि उसका एक और ऑफिस है जो सेक्टर-8 एसएसआईटी सेंटर मेन मार्केट प्रताप नगर में है। यहां से पुलिस ने सत्यनारायण और विकास अग्रवाल को गिरफ्तार कर उनके पास से भारी मात्रा में डिग्रियां, मार्कशीट, सर्टिफिकेट,

किराएनामे, चेक बुक, क्रेडिट कार्ड और डेबिट कार्ड मिलने पर दो एकआईआर दर्ज की गई।

पुलिस उपायुक्त जयपुर (पश्चिम) तेजस्वनी गौतम ने बताया कि ई-मित्र की आड़ में बेरोजगार युवाओं को प्रलोभन देकर बिना परीक्षा लिए और बिना क्लास अटेंड किए फर्जी तरीके से यूनिवर्सिटी प्रशासन से मिली भगत करके डिग्रियां दलालों के माध्यम से दी जा रही थी। इसके बदले मोटा पैसा लिया जा रहा था।

पुलिस ने कार्रवाई के दौरान डिग्रियों के अलावा 29 किरायानामा, 12 चेक बुक, 97 शपथ पत्र, 14 बैंक पास बुक, 13 डेबिट कार्ड व क्रेडिट कार्ड, 9 नेशनल इंस्टीट्यूट ऑफ ओपन स्कूलिंग के आईडी कार्ड, 7 मोबाइल, 1 पेटोएम मशीन, 2 डीवीएच, 1 पावर सल्टाई केस, 1 कैमरा डिजिटल, 1 राउटर, 1 सीपीयू इंटेल कंपनी, 1 माॉनर लेनोवो कंपनी, 2 लैपटॉप, 2 पेन ड्राइव, 1 प्रिंटर जबा प्रिंसा गया। पुलिस पछताछ में कई चौकाने वाले खुलासे होने की संभावना है।

पूर्व सांसद रामचरण बोहरा ने महर्षि वाल्मीकि की प्रतिमा का अनावरण किया

जयपुर। गुरुवार को वाल्मीकि जयंती के अवसर पर किशनपोल विधानसभा क्षेत्र के बालानन्द के रास्ते में वाल्मीकि स्वीकृत की गई थी। जिसका लोकार्पण पूर्व सांसद रामचरण बोहरा, लोकमान सांसद मंजु शर्मा एवं जयपुर नगर निगम हेरिटेज की महापौर कुसुम यादव ने किया। रामचरण बोहरा ने

कहा कि महर्षि वाल्मीकि का जीवन हमें सिखाता है कि परिवर्तन और ज्ञान प्राप्ति के मार्ग पर चलना हमेशा संभव है चाहे हमारी शुरुआत कैसी भी रही हो।

आज इस विद्यालय के भवन के नव निर्माण होने से यहां पढ़ने वाले विद्यार्थियों को सुविधाएं मिलेंगी शिक्षा

का हमारे जीवन में बहुत अहम योगदान है हम शिक्षित राष्ट्र का निर्माण करके ही विकसित भारत के परिकल्पना साकार कर सकते हैं। इस दौरान पूर्व महापौर ज्योति खंडेलवाल, मंडल अध्यक्ष हेमंत चौहान, नंदकिशोर दंडोरिया, मनोज चौहान सहित स्थानीय नागरिक उपस्थित रहे।

कालवाड़ सरकारी कॉलेज में सेशन शुरू

जयपुर। कैबिनेट मंत्री और झोटवाड़ा विधायक कर्नल राज्यवर्धन राठौड़ ने एक बार फिर अपना वादा निभाया है, जिससे झोटवाड़ा विधानसभा क्षेत्रवासियों में खुशी की लहर दौड़ पड़ी। कैबिनेट मंत्री राज्यवर्धन सिंह राठौड़ के प्रयास रंगा लाहू हैं और कालवाड़ में सरकारी कॉलेज में प्रथम सत्र में प्रवेश लेने वाले छात्र-छात्राओं की ऑनलाइन प्रवेश प्रक्रिया के बाद अब सेशन शुरू हो चुका है।

अपनी सीट बचाने के लिए कोशिश करनी चाहिए। भाजपा कांग्रेस से उनकी सीट छीनेगी। भाजपा प्रदेश अध्यक्ष ने कहा कि भारतीय जनता पार्टी सुदृढ़ संगठन है, यहां उपचुनावों की पूरी तैयारी कर ली गई है। केंद्रीय योजनाओं के साथ प्रदेश सरकार के कार्यों को लेकर जनता के बीच जाएंगे और मुझे पूर्ण विश्वास है कि जनता उपचुनावों में भी कमल खिलाएगी। प्रधानमंत्री नरेंद्र मोदी की डबल इंजन सरकार ने एमएसपी बढ़ाकर किसानों की आय बढ़ाने का काम किया तो रसाईं गैस सिलेंडर, पेट्रोल-डीजल की रेट कम की, बिजली उत्पादन से लेकर विवरण तक की व्यवस्था में सुधार किया।

बी.सी.आर. व बार...

रेल आरक्षण...

भारत के ...

लंदन में मुख्यमंत्री का...

बिहार में ...

(प्रथम पृष्ठ का शेष) क्या प्रावधान किए गए हैं। मुख्य न्यायाधीश एम.एम. श्रीवास्तव व जस्टिस गणेश राम मीना की खंडपीठ ने यह आदेश अधिवक्ता हेमा तिवारी की जनहित याचिका पर दिए। याचिका में कहा गया था कि नारी शक्ति वंदन अभियान-2023 के तहत महिला आरक्षण अधिनियम लाया गया। जिसके तहत संसद में महिलाओं को 33 फीसदी आरक्षण का लाभ दिया गया। वहीं, सुप्रीम कोर्ट ने गत 26 सितंबर को अदिति चौधरी बनाम बार कौंसिल ऑफ दिल्ली व अन्य के मामले में बार कौंसिल ऑफ दिल्ली को निर्देश दिया कि वह बार कौंसिल के चुनावों में महिला अधिवक्ताओं के लिए भी 33 फीसदी सीट आरक्षित रखे। इस संबंध में याचिकाकर्ता ने

बी.सी.आर. को महिला अधिवक्ताओं को 33 फीसदी आरक्षण देने के लिए 28 अगस्त को प्रतिवेदन दिया था, लेकिन उसके प्रतिवेदन पर कोई कार्रवाई नहीं हुई, जबकि देश में राष्ट्रपति, प्रधानमंत्री व मुख्यमंत्री के पद पर महिला नियुक्त हो चुकी हैं, लेकिन बी.सी.आर. में चेयरमैन व वाइस चेयरमैन के पद पर कभी भी कोई महिला नियुक्त नहीं हुई। इसलिए बी.सी.आर., हाईकोर्ट बार एसोसिएशन जयपुर व जोधपुर सहित, अन्य जिला बार एसोसिएशन में भी महिलाओं को उचित प्रतिनिधित्व देते हुए 33 फीसदी आरक्षण का लाभ दिया जाए याचिका पर सुनवाई करते हुए खंडपीठ ने बार कौंसिल सहित संबंधित एसोसिएशनों से जवाब मांगा है।

रह करने की अनुमति होगी। ताज एक्सप्रेस, गोमती एक्सप्रेस आदि जैसी कुछ दिन के समय चलने वाली एक्सप्रेस ट्रेनों के मामले में कोई बदलाव नहीं होगा, जहां वर्तमान में अग्रिम आरक्षण के लिए कम समय सीमा लागू है। विदेशी पर्यटकों के लिए 365 दिनों की सीमा के मामले में भी कोई बदलाव नहीं होगा। सूत्रों के अनुसार, ए.आर.पी. को 60 दिन करने का फैसला इसलिए लिया गया है, ताकि आरक्षण कार्य के लिए प्लानिंग में आसानी हो। 120 दिन के ए.आर.पी. में यात्री कम और दलाल ज्यादा बुकिंग करते हैं। इस दौरान अक्सर देखा गया है कि यात्री यात्रा नहीं करते हैं और टिकट रद्द करना भूल जाते हैं। इससे जरूरतमंद यात्रियों को सीटें उपलब्ध नहीं हो पाती हैं। सूत्रों ने कहा कि पहले ए.आर.पी. 60 दिन का ही था। इसको 120 दिन करने का फैसला 31 मई 2020 को किया गया था।

(प्रथम पृष्ठ का शेष) लगातार इनकार करता रहा है। भारत का कहना है कि उसका नाम अन्तर्राष्ट्रीय स्तर पर खराब करने के लिए कैनडा ने यह आरोप लगाया था। भारत के पूर्व राज्यदूत अजय बिसारिया ने कहा कि टूटो के बदले रुख से भारत को दोनो देशों के बीच रचनात्मक संवाद बढ़ाने का अवसर मिला है। टूटो के पीछे हटने से अमेरिकन प्रभाव के बारे में सवाल पूछे जा रहे हैं। इससे अन्तर्राष्ट्रीय सम्बंधों की जटिलता भी पता लगती है। इस प्रकार का कैनडा और भारत पर असर पड़ेगा। पर इससे टूटो कमजोर होंगे या मजबूत यह देखा जाना बाकी है।

(प्रथम पृष्ठ का शेष) (नैरोबैंड आर.एफ. मेश नेटवर्क विकसित करने में दुनिया की अग्रणी कंपनी), जे.सी.बी. (जे.के.स्ट्रक्चर और इंस्ट्रुमेंटल उपयोग वाले वाहन बनाती है और जिसकी राजस्थान में मैन्युफैक्चरिंग यूनिट है) और ट्रायम्फ मोटरसाइकिल्स (ब्रिटेन की सबसे बड़ी मोटरसाइकिल निर्माता कंपनी) के शीर्ष अधिकारियों से मुलाकात शामिल है। इसके अलावा, प्रतिनिधिमंडल ने वॉण्डरलस्ट (जे.इंग्लैंड की एक प्रमुख ट्रेवल पत्रिका और वेबसाइट है) के अधिकारियों के साथ भी मुलाकात

की और उनसे राजस्थान को एक प्रमुख पर्यटन स्थल के रूप में बढ़ावा देने के लिए आमंत्रित किया। इसके अलावा, एक निवेशक रोड शो में हाल ही में स्वीकृत राजस्थान निवेश प्रोत्साहन योजना (आर.आई.पी.एस.) 2024 नीति को भी लॉन्च किया जाएगा। प्रतिनिधिमंडल आज शाम (लंदन समयानुसार) प्रवासी राजस्थानियों से मुलाकात कार्यक्रम में हिस्सा लेगा। प्रवासी राजस्थानियों को अपनी जड़ों से जोड़ने के लिए राज्य सरकार एक विशेष अभियान चला रही है। इसके तहत, अनिवासी राजस्थानी समुदाय से जुड़ने और मातृभूमि के

साथ उनके संबंधों को जीवंत बनाने की कोशिशें की जा रही हैं। इसके अलावा, अनिवासी राजस्थानी समुदाय से राज्य में निवेश और नए व्यावसायिक उपक्रमों की स्थापना में सहायता करने का भी अनुरोध किया जाएगा। मुख्यमंत्री और उपमुख्यमंत्री के अलावा इंग्लैंड दौरे पर गए प्रतिनिधिमंडल में मुख्यमंत्री के अतिरिक्त मुख्य सचिव (ए.सी.एस.) शिखर अग्रवाल, उद्योग विभाग और ब्यूरो ऑफ इन्वेस्टमेंट्स (बी.आई.पी.) के आयुक्त रोहित गुप्ता और राजस्थान सरकार के अन्य वरिष्ठ अधिकारी शामिल हैं।

(प्रथम पृष्ठ का शेष) जानकारी लेकर दोषियों के खिलाफ सख्त कार्यवाही सुनिश्चित करने के निर्देश दिए। डी.जी.पी. ने मीडिया को बताया कि घटना के बाद दो स्पेशल इन्वैस्टिगेटिंग टीम गठित की गई हैं। एक सैटअप स्थानीय स्तर पर अपराधिक तत्वों के लिए होने का पता लगाया तथा दूसरी एस.आई.ई.टी. इस घटना व इसके पहले हुई घटनाओं की जांच करेगी। उसके आधार पर एक्शन प्लान बनाया जाएगा। एक लिंकर माफिया का नाम सामने आ रहा है, जो पहले भी ऐसे कांड में लिप्त रहा है। राज्य के शराबबंदी मंत्री रत्नेश साडा ने कहा था कि क्राइम कंट्रोल एक्ट लागू कर शराब माफिया को खत्म कर देंगे।

न्यायमूर्ति संजीव...

(प्रथम पृष्ठ का शेष) में दिल्ली उच्च न्यायालय के अतिरिक्त न्यायाधीश के रूप में नियुक्त किया गया और एक साल बाद यहाँ स्थायी न्यायाधीश के तौर पर पदोन्नत किया गया था। परंपरा है कि मौजूदा सी.जे.आई. अपने उत्तराधिकारी के नाम की सिफारिश तभी करते हैं, जब उन्हें कानून मंत्रालय से ऐसा करने का आग्रह किया जाता है।

सी.जे.आई. चंद्रचूड़ के बाद वरिष्ठता सूची में जस्टिस संजीव खन्ना का नाम है। इसलिए जस्टिस खन्ना का नाम आगे बढ़ाया गया है, हालांकि, उनका कार्यकाल सिर्फ 6 महीने का होगा। 64 साल के जस्टिस खन्ना 13 मई 2025 को रिटायर होंगे। सुप्रीम कोर्ट जज के तौर पर जस्टिस खन्ना ने 65 फैसले लिखे हैं। इस दौरान वे करीब 275 बेंचों का हिस्सा रहे हैं।

कोटा में ...

महाराष्ट्र व ...

(प्रथम पृष्ठ का शेष) किराए पर रह रहा था, उसी मकान में उसकी बुआ की लड़की भी रहती थी। बुधवार रात को 8.30 बजे जब वह आशुतोष को खाने के लिए बुलाने गईं, तब उसे पूरे घटनाक्रम का पता चला। इसके बाद उसने पीजी मालिक को इन्फॉर्म किया। बाद में पुलिस भी मौके पर पहुंची। बताया गया कि छात्र तीसरी बार नीट यूजी की परीक्षा की तैयारी कर रहा था। उसने बीते साल 2023 में भी कोटा में रहकर तैयारी की थी। इस साल भी वह चार-पांच महीने पहले ही कोटा आया था। जिस पीजी में छात्र आशुतोष रहता था, उसमें सुराइट प्रिवेशन रॉड (एंट्री हेंगिंग डिवाइस) नहीं थी, जबकि जिला प्रशासन ने सभी हॉस्टल्स और पीजी संचालकों को यह डिवाइस लगाने के निर्देश दिए हुए हैं।

(प्रथम पृष्ठ का शेष) आनन्दीबेन पटेल, जो प्रधानमंत्री मोदी के नजदीक मानी जाती हैं, को उत्तर प्रदेश के राज्यपाल पद पर पांच साल से ज्यादा समय हो गया। जो राज्यपाल अपने पद पर तीन साल से अधिक समय से आसीन हैं, उनमें शामिल हैं- गोवा के राज्यपाल पी.एस. श्रीधरन पिल्लई, हरियाणा के राज्यपाल बंडारू दत्तात्रेय तथा तमिलनाडु के राज्यपाल आर.एन. रवि। इन पदों पर भी बदलाव संभावित है। भाजपा सूत्रों का कहना है कि राज्यपालों की फेरबदल की घोषणा महाराष्ट्र एवं झारखंड के चुनाव-परिणामों की घोषणा के बाद की जायेगी।

कृषि एवं किसान कल्याण मंत्रालय
भारत सरकार

“मौसम के जोखिमों से हमारे मेहनती किसान भाई-बहनों के हितों को सुरक्षित करने में प्रधानमंत्री फसल बीमा योजना काफी कारगर साबित हो रही है। इसका लाभ करोड़ों किसानों को मिल रहा है।”
— नरेन्द्र मोदी, प्रधानमंत्री

खुशियां मिलीं सुरक्षा साथ मेरी पॉलिसी, मेरे हाथ

फसल बीमा कराओ, सुरक्षा कवच पाओ

प्रधानमंत्री फसल बीमा योजना की उपलब्धियों

- 19.67 करोड़ किसान भाई-बहनों को अब तक मिला फसल बीमा का लाभ
- ₹ 1.65 लाख करोड़ के दावों का भुगतान किसानों को किया
- 70 करोड़ से अधिक किसान आवेदन प्राप्त

देशव्यापी हेल्पलाइन 14447

आपके गाँव में होने वाले शिविर में इन विषयों पर जानकारी प्राप्त करें:

- बीमा पॉलिसी, सरकारी नीतियाँ, भूमि अभिलेख एवं दावे और शिकायत निवारण
- किसानों के प्रशिक्षण हेतु फसल बीमा पाठशाला

वॉट्सएप पर हमसे जुड़ें

बीमा भागीदार: AIG, Chola MS, Future Generali, ICICI Lombard, Oriental Insurance, RILiance, General Insurance, SBI General, Universal Sompo General Insurance

योजना से संबंधित अधिक जानकारी के लिए संपर्क करें

जनसेवा केंद्र | क्रांप इंश्योरेंस ऐप <https://play.google.com> | पोस्ट ऑफिस | बैंक शाखा | [f](#) [i](#) [x](#) [y](#) [in](#) @PMFBY

योजना से संबंधित अधिक जानकारी के लिए QR कोड स्कैन करें

LOVED IN 75 COUNTRIES

BAJAJ THE WORLD'S FAVOURITE INDIAN

डेरिंग वाली दिवाली

₹ 10,000* तक की बचत

*कैशबैक ऑफर अन्य पल्सर मॉडल्स पर भी उपलब्ध। अतिरिक्त ऑफर्स [Flipkart](#) और [amazon.in](#) पर भी उपलब्ध।

DEFINITELY DARING

अधिक जानकारी के लिए QR कोड स्कैन करें

72198 21111 | [BAJAJ SECURE](#) | [pine labs](#) | [HDFC BANK](#) INSTANT CASHBACK UP TO ₹ 5,000 ON CREDIT CARDS*

*निगम और शर्तें लागू। *ऑफर्स केवल चुनिंदा वॉरियंट्स पर ही उपलब्ध। ऑफर 15 नवंबर 2024 तक ही है। बजज ऑटो के पास बिना पूर्व सूचना के किसी भी या सभी ऑफर्स को रद्द करने का अधिकार सुरक्षित है। मॉडल पर निर्भर करते हुए ₹ 10,000 तक की *बचत में ₹ 5000* तक का कैशबैक और ₹ 5000* एचडीएफसी कार्ड कैशबैक शामिल है। स्टॉक, एक्सप्रेस द्वारा प्रोमोशनल सुपरवेजिन के तहत, आम जनता या आम रास्ते से हट कर नियंत्रित और बंद सीमित वातावरण में किए गए हैं। कृपया इन स्टॉक की नकल करने का प्रयास न करें और हर समय ट्रेडिक तथा सुरक्षा नियमों का पालन करें। एनसी विशेष मॉडल्स और विशेष राज्यों में ही उपलब्ध है। अधिक जानकारी के लिए बजज डीलर से संपर्क करें। रोड साइड सहायता अन्य पक्षों द्वारा उपलब्ध कराई जाती है और वह उनके नियम और शर्तों के अधीन होती है। कैशबैक ऑफर एचडीएफसी क्रेडिट कार्ड्स के ईएमआई ट्रांजेक्शन्स पर केवल पाइन लेव्स मशीन्स पर ही 15 अक्टूबर 2024 तक उपलब्ध है। ई-वॉमर्स प्लेटफॉर्म पर ऑफर्स उनके नियम और शर्तों के अधीन हैं।

Authorised Dealers for Bajaj Auto Ltd.: CHARBHUJA BAJAJ 9649820087 • Kishanghar: PAWANSHI BAJAJ 9829046068 • Beawar SHREE GANPATI BAJAJ 7976122011 • Nagaur RATHI BAJAJ 9414118589 • Bhiwar: SANDEEP BAJAJ 9413314425. Authorised Service Centre: • Arain 9929599508 • Karki 9214035008 • Roopangarh 9664462215 • Masuda 9928109800 • Bandhanwara 7976586550 • Kishanwar 9413169119 • Degana 9511573034 • Gotan 9414118554 • Kuchera 9887656574 • Merta City 9414118016 • Kuchaman 9414433165 • Sarwar 9636912566 • Kotri 9829300595 • Mandal 9828360242 • Mandalgarh 9414686446 • Gangapur 9783859809 • Bijoliya 949696887 • Asind 9413357319 • Raika 9414112240 • Gulabpura 9214599362 • Shahpura 9214583170 • Paroli 9983550076 • Pander 7976144602.

राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा मैसर्स अरावली प्रिन्टर्स, राष्ट्रदूत भवन, चुंगी नाका के पास, अजमेर (राजस्थान) से मुद्रित एवं प्रकाशित। संपादक-राजेश शर्मा, आर.एन.आई. नं. 65015/96, जयपुर कार्यालय: सुधर्मा एच.आई.रोड, जयपुर। फोन: 2372634, 4103333-34 फैक्स: 0141-2373513, कोटा कार्यालय: पलायथा हाऊस, उन्नत शिवाजी मार्ग, कोटा। फोन: 2386031, 2386032, फैक्स: 0744-2386033, उदयपुर कार्यालय: आर्यद मैन रोड आयड, उदयपुर। फोन: 2413092, फैक्स: 0294-2410146, बीकानेर कार्यालय: कुम्भाना हाऊस, हनुमान हत्या, बीकानेर। फोन: 2200660, फैक्स 0151-2527371, जालौर कार्यालय :- जी 1/63, इन्डस्ट्रियल एरिया, फेस प्रथम, जालौर। फोन: 226422, 226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय: एच-150, रीको औद्योगिक क्षेत्र, चूरू, फोन: 256906, 256907, फैक्स: 01562-256908